

ఆంధ్రభూమి



స్థాపితము ౧౯౩౩.
సాలుచందా 1-8-0.

సర్వవిషయములను చర్చించు
సచిత్రాంధ్ర మాసపత్రిక.

సంపాదకుడు :
ఆంధ్ర శేషగిరి రావు, బి.ఎ.

సంపుటము : ౫. ధాతు, ఆశ్వయుజము : అక్టోబరు, 1936. సంచిక : 3.

సంపాదకునివిన్నపములు

1. సెప్టెంబరు మాసపు సంచిక వెలువడలేదు :—

కారణాంతరములచే సెప్టెంబరు మాసపు ఆంధ్రభూమి సంచిక వెలువడలేదు. అందుచే మాచందాదారులకును, ఏజెంట్లకును, పాఠకులకును చాలనిరుత్సాహము కలిగించిన వారమైతిమి. ఇందులకుగాను నేము వారిక్షమాపణ గోరుచున్నాము. పత్రిక చేరలేదను తహతహను వెల్లడించుచు ఈనెల మాకార్యాలయమునకు వచ్చిన సూరులకొలదిగనున్న తేఖలవలన ఆంధ్రభూమియందు ఆంధ్రమహాశయాలకుగల ఆదరణాభిమానములను మఱియొకసారి గుర్తించుకొని నూతనోత్సాహమును పొందగలిగితిమి. సెప్టెంబరు మాసపు సంచిక వెలువడలేదు కావున మాచందాదారులకు పూర్వపులెక్క ప్రకారము చందా ధనము ముగిసిన మాసమునకుగాక మఱియొక మాసమునకుగూడ ఆంధ్రభూమిసంచికను చేర్చుకొందుమని మనవి.

2. ఆంధ్రభూమి 'దీపావళి' సంచిక :—

నవంబరు ౧-వ తేదీని వెలువడవలసియున్న పై సంచిక నవంబరు ౧౦-వ తేదీని వెలువడును. నవంబరు ౧౩-వ తేదీని దీపావళి. నవంబరు మాసపు ఆంధ్రభూమి సంచికను దీపావళి సంచికగ వెలువరింప తలచియున్నాము. దీపావళి పండుగ నుపలక్షించి వెలువరింప తలచిన సంచికను నడరు పండుగ బాగుగ సన్నిహితమైనప్పుడు ఆంధ్రమహాశయాల కరకమలములకు అర్పింపవలయునను ఆకాంక్షతో ఆంధ్రభూమి ప్రచురణదినమును నవంబరుమాసమునకు మాత్ర మిట్లు మార్చితిమి. ఆంధ్రభూమి 'దీపావళి' సంచికకు యధోచితములగు వ్యాసములను, చిత్రములను ఈనెల ౧౫-వ తేదీలోపుగ పంపి మాయుద్యమమునకు పోషణప్రోత్సాహములు కలిగింప ఆంధ్రమహాశయాలను ప్రార్థించుచున్నాము.

3. 'మాకు సంచికలు అంచులు కోయకుండు' పంపుడు :—

ఆంధ్రభూమి కేవలము కథలనే ప్రచురించు పత్రికలవలె ఒకటిరెండుసారులు చదివి పారవేయదగిన పత్రిక కాదనియు, అందలి విజ్ఞానదాయకములగు వ్యాసములు మరల మరల చదువదగిన వనియు ఆకారణమున ఆంధ్రభూమి సంచికలు సంపుటములుగ కట్టించు కొనుచున్నామనియు మాచందాదారులలో వ్యక్తులు పలువురును, గ్రంథాలయములవారు కొంద

రును తెలుపుచు మాకు తడవులను బట్టి ఒక సలహాయిచ్చుచున్నారు. మామూలురీతిని ఆంధ్ర భూమిసంచికలు మాసము మాసము అంచులు కోసి పంపుచున్నాము. ఇట్లు అంచులు కోయ బడుటచే సంపుటములు కట్టించుకొనుటలో మార్జినులు కలియక పోవుటయు; పైస, క్రింద, కుడిప్రక్కను సంపుటముకట్టినపుడు రెండవసారి కోయుచుండుటచే ఎడమప్రక్కకంటె మార్జి ను బొత్తిగా సన్నగిల్లుటయు జరుగుచున్నది కావున తమకు సంచికలను అంచులు కోయకుండ పంపవలసినదిగ వారు వ్రాయుచున్నారు. మొదట మేము ఈవిషయమై శ్రద్ధ పెట్టనేలేదు. కాని ఈరీతిని కోరువారిసంఖ్య మాసముమాసమును హెచ్చుచున్నది. ఆకారణమున ఈవిష యమును గుర్తించుకుండ నుండలేక పోవుచున్నాము. అందుచేతనే ఈమాసమునుండియు సంచికలు చందాదారులకు అంచులు కోయకుండ సంపుటకు ప్రారంభించితిమి.

శ. 'ర బ్బ రు గొ ట్ట ం ధ రిం చి స్త్రీ సం భో గం చె య్య డం ముంచి దా?'

అను శీర్షికతో ఆగష్టుమాసపు ఆంధ్రభూమి సంచికలో ప్రచురింపబడిన వ్యాసమును గూర్చి విశేషవిద్యావంతులగు మిత్రులు చాల వ్యతిరేకభావమును కనుబటచిరి. అయితే వారితో సంభాషించిన మీదట వారు వ్యాసమును చదువకయే ఒక్క శీర్షికనుబట్టి మాత్రమే అట్టి భావమును వెల్లడించినట్లు తేలినది. అందుపయి వారిని ప్రత్యేకముగ వ్యాసమును పఠిం పగోరితిమి. వారు వెంటనే చదివి ఆవ్యాసమునందలి విషయప్రాశస్త్యమున కెంతయు మెచ్చు కొనిరి. అట్టివిజ్ఞానము ముఖ్యముగ దేశమున వ్యాప్తము కావలయుననియు, అందును ఈవిష యమును స్త్రీలకు లెస్సగ బోధించుచో వారు కామాతురులగు తమపురుషుల వక్రమార్గ మును మాన్పింపగలరనియు వారు చెప్పినారు. విద్యాంసులగు ఆమిత్రుల అభిప్రాయములందు మాకు ఎంతటిగౌరవమున్నను వారు ఇట్లు చెప్పినంతమాత్రమున మాకు పూర్తితృప్తి కలు గలేదు. ఏమన మాసము మాసమును ఆమాసపు సంచికలోని విషయములందు తమ కివి శా గున్నవి, ఇవి బాగులేవు అని వివరించుచు కొన్ని లేఖలు మాకార్యాలయమునకు వచ్చుచుం డుట వాడుక. ఆగష్టు సంచికను గూర్చియు అట్టిలేఖలు కొన్ని వచ్చినవి. ఆలేఖలన్నియు ఈ వ్యాసమువిషయమున ఏమియు చెప్పుటలేదు. ఆజాబులు వ్రాసినవారు ఈవిషయము నంత చెప్ప రానిదిగతలంచిరో, ఇట్టి విషయమునుగూర్చి చెప్పుటకే విడియపడిరో తెలియుటలేదు. వచ్చిన అన్ని ఉత్తరములు ఈవిషయమై మాసమును వహించియుండుటచే పైమిత్రులు ఆవ్యా సమును సమర్థించినను మాకు సంపూర్ణ మగు సంతృప్తిలేకపోయినది. అగుట ఈవిషయమై లోకాభిప్రాయమెటులున్నదో తెలిసికొనవలయునను కుతూహలము మాకు అగ్గలమైనది. ఈవి షయమున తమతమ అభిప్రాయములను లేఖామూలమున తెలుపవలసినదిగ మాపాఠకమహా శయులను ప్రార్థించుచున్నాము.

శ. సూ చిం చి న వ్యా స ము ల ప్ర చు రణ :—

గతసంచికలో ఈసంచికయందు ప్రచురింపబడునని ఏడువ్యాసముల నామములు సూచిం చితిమి. అందురెండింటిని మాత్రమే ఈసంచికయందు చేర్చగలిగితిమి. మిగిలిన ఐదును దీర్ఘము లైన వగుటచే ఇందుచేర్చలేకపోయితిమి. సడరు వ్యాసములు క్రమప్రచురణమందుననిమనవి.

శర్మిష్ఠ

రచయిత :

రెండు చింతల నరసింహ శాస్త్రి

౧

[అశోకవనంలో : శర్మిష్ఠ స్వగతము.]

“జననీ ! యెంతవివేకమే ; తొలుత స్వేచ్ఛాభంగమైనందుకే
 తనువుం బాయక యేమిగా నచట దైత్యాధీశు నంతఃపురాం
 గనవై యిష్టములేని కాపురము చక్కంజేసి తీవార ? నన్
 గని అచ్చో విడనాడి రమ్మనిరె గంధర్వాంగనల్ నీచెలుల్ ?
 తీగ దొరంగి వాడు పుపు తీరున నే గృశియించు చుండ నే
 భోగము నాశలేమికిని మూలముగా జనకుండు, దాసిగా
 యోగినిగా నొనర్చె నయయో గురుపుత్రికి దేవయానికిన్
 వేగుదునా ప్రవాసభరవేదనతో జననీ! వచింపనే ?

అలకుం దేనియ లాని మత్తిలిన దారా యీద్విరేఫద్వంద్వ ; మి
 క్కెలనన్ మేలము లాడుచున్ వలపుకోర్కెల్ రేపుచుండంగ న
 స్వలపాలై తల యెత్త నోడి కృశియింపుల్ వడ్డ యీదీనురా
 లెలబ్రాయమ్ముననే మనోవ్యధలచే నెట్లయ్యెనో చూతువా ?

మోటుదనాల చందనపు బొమ్మను గాక మనోరథాల ? నా
 బోటుల కబ్బునే ప్రణయమూర్తుల పొందులు ? చిన్ననాటనే
 దాటితి భోగపుండెరువు తల్లికి దండ్రకి భారమైతి నిం
 కేటి సుఖాలు నాకు నిటులే యిటులే బ్రతుకెట్లు పుత్తునో !

జనకుని మాట దాటుటకు సాహసురాలను గానయేని ఇ
 త్తనువు దొరంగి శాశ్వత ముద ప్రదమే ప్రకృతిన్ విలీనమై
 తనరుట యొప్పుగా ; కిచట దాస్యమొనర్చుచు మానహీనజీ
 వన మొనరించుకంటె వనవాసము మేలు స్వతంత్రశీలికిన్.

ఈకీనీడల నై క్యమొందుదునొకో, యీ పుల్లు నున్నూతలం
 దేకీభావము నొంది జీవవననా లిట్టే దిగంతాలకున్
 బ్రాకన్ గల్గునయేని అప్పుడు గదా పాటింతు రీపాలు ; లం
 దాకన్ మూగియయుండునో మది దురంతవ్యాకులాంభోదగులుల్.

శోకాంభోనిధి గ్రుంగుచున్నది వయస్సోపాన మార్గం ; బికెం
తోకాలంబు మనంగలే నేటులు ; నాతో వెంట రానున్నవో
యీ కష్టానుభవా లటంచు వెరపా ; నెన్నెన్ని జన్మాలకున్
నాకాశావిఫలత్వసూచన లవీనాడే మదిందోచెడున్ !

మానవజీవితమ్మున సమ స్తసుఖమ్ములలో ఘనమ్ముగా
దేని వచించుచుందురొ సుధీవరు లు త్తమవృత్తు లప్రయ
త్నానుభవ స్ఫురత్ప్రతిభు లట్టి మహాప్రణయానురాగసం
ధానము లేమి సంతయు వృథాయయిపోయెనటంచు గుండెదన్ .

వనరుచు నియ్యశోకవనవాటి దినమ్మొకయేడుగా, విరా
గిని నయి, తోడివారికడ కృత్రిమసౌఖ్యము నూని, గూఢవే
దనల భరించి జీవితపథమ్మున నొంటరిగా బ్రయాణ మిం
కేనడుపలేను లోని ప్రణయోద్ధతి నించుకయేని కోర్వలెన్ .

ఆసల్ పోవిడనాడి లోన ధృతివాయంజెల్లునే నాకు ; నా
కై సంధిల్లిన విక్కుతంత్రములు మర్యాదల్ ; గమింపంగ నే
లా శంకింతును వీని ; నాహృదయజన్యప్రేమవాంఛల్ యథా
భ్యాసక్షేమకరమ్ము తానటుల చేయన్ పాప మెట్లానొకో !”

౨

[యయాతిని చూచిన మిదట]

“నా మనోహరుడతడు
నా ప్రణయఫల మతడు
నన్ను ప్రేమించునో !
న న్నెటు దలంచునో !

మా దృగంచలములు కూడి మాడినపుడె
స్రుక్కి సోలిన నెమ్మొము సొగపు దక్కి
పులకిత మ్మాచు నేవో యపూర్వకళల
ఱిగి యానందపారవశ్యతను జెందె !

వదులు వదులుగ చలువ దువ్వలువ లూని
మేడపై మసలు సతని జాడ గాంచి
హృదయ నిర్భేదకమ్ములై యెగయు లోని
కోరికల నెట్లు లణగంగ గొట్టుదాన ?

దాసి నయి యీ దేవయానికి
దైన్యమున మెలగంగ వలసెను

రాచకొమరిత నయ్యు సుకముకు
నోచ నయితినిగా.

ఈవనాంతము నందె యావ
జ్జీవ మిటులే వెళ్ల బోతునె
బ్రతుకు బరువుల మోటుదేరిన
ప్రాణములతోనే.

అడవి గాచెడు వెన్నెలట్టుల
అంటరాని ప్రసూన మట్టుల
ఆరబెట్టిన దివ్వె యట్టుల
అయ్యెపో నాయందము.

ఏ భరింపగజాల నికపై
ఈమనోరథ దుర్నిగోధము
ఏ వహింపగజాల గురులకు
నీ యనిష్టపు వినయము.”

3

[సమాగమము]

యయాతి :

లలిత సౌహార్ద సంఘలిత విద్యావతీ !
మృదు మధుర వాక్కుధా నడమలాంతర్మతీ !
నీహృదయసౌధమున, నీప్రణయరాజ్యమున
నాకు తా వీయవా ? నను దిరుగనీయవా ?

శర్మిష్ఠ :

ప్రేమరస భరితము, మోహనా! మదీయ
విమల హృత్తామరసము అర్పించుచుంటి
ప్రియుడవై అందుకొని నాకు ప్రియమొనర్తొ,
దశములను జింపి బ్రతుకు వృథా యొనర్తొ !

యయాతి :

జ్యోతిర్విభాసితం బీతనూలత చూడ
విద్యుల్లతాంగి తా వెలసెనో యిచ్చోట
నాప్రణయఫలమ, నాపై ప్రసారింపవా
నీకృపాపాంగములకై కాచియున్నాను.

శర్మిష్ఠ :

ఈప్రేమసందేశ మెటుల నీచెవి దూరు

ఈప్రవాసక్లేశ మెటుల నాయెడ దీరు
కనరాని కోరికలు కలగు నా గుండెలో
రాలై యెటొ త్తిగిల రాకున్నవోసఖా !
నిన్నుప్రేమించి నీ నీడ నడుగిడ గోరు
నెచ్చెలిని గాన, గన్విచ్చి ననుజూడవా ?
నిండుజవ్వనమె కన్నీటిపాల్ సేతువా ?
వికచమందారమే ముకుళింప సైతువా ?

యయాతి :

త్రిప్పకోరాని యీ ముప్పు వాటిలె మనకు
నాకేటి పాడు బాంధవ్య బంధమ్ములే
ఊర్ధ్వలోకాలలో ఒదిగొదిగి యుందాము
భూలోకవాసులను పాలించుటలు మాని.

శర్మిష్ఠ :

మనప్రేమవిని వకాని మండిపడిపోవునో
కఠినోగ్రశాప శిక్షల పాలు సేయునో
మనకేల యిగోల షడవో విజితారాతి!
పోదము నిర్జనవోమపథమున దివికి !

యయాతి :

ఈయధికార గర్వమున నేమరి నిన్ పరికింప నైతిగా
కోయిల బంజరాన నిడి గ్రుడ్డితనమ్మున గాకి కూతకే
హాయి దలంచితిన్, విరసుడైతిని జీవితసారహీనతన్
మాయపరాధముల్ తలప మన్నన కర్తముకానె మానినీ !

శీలవతీ ! నినుం గుపరిశీలన చేసి గురుల్ త్వదీయ స్వే
చ్ఛాలిలతప్రవృత్తమును సమ్మతిమై నరికట్టు టున్నదే
లాలిత చంద్రికన్ తళతళల్ విరజల్లు సరోంబువీచులం
దేలెడు పద్మమున్ తిగిచి నీళుల ద్రెళ్లగజేయు టయ్యెబో !

చెలియా! ధన్యుడ నైతిబో ప్రణయ లక్ష్మీ దివ్యరాహస్యముల్
తెలియంగాంచితి ని మృహానుభవకాంతిన్ ; మాంద్యతల్వోయె ; కే
వల శారీరిక భోగ లాలసుడనై వ్యర్థుండనై పంకసం
కలితాంతర్మతి నై నాకు నివి మున్ముల్ మంచిగందంబునన్ !

‘పంచవటి’ పరామర్శ

రచయిత :

ఎన్. ఆర్. చందూరి

పంచవటి. ఇది వినోదిని సంపాదకులగు శ్రీనివాస శిరోమణిగారిచే రచింపబడి, పి. గోపాలస్వామినాయుడుగారిచే ప్రకటింపబడ్డది. అయిదు అమూల్యరత్నాల సముదాయం. వెల ఆరు అణాలుమాత్రమే.

ఆశయములేనికథ శ్రీనివాస శిరోమణిగారి కలంనుంచి వెలువడడనే విషయం పాఠకలోకానికి కొత్తకాదు. అసమానములూ, అద్భుతములూ అయిన అయిదు కథల్ని ఆంధ్రదేశాని కుపాదించి శిరోమణిగారు ధన్యలయూరనడంలో అతిశయోక్తి వుండదు.

అయిదుకథల్లోనూ, ‘దారద్యయం’ అనే నాల్గోకథగురించి తర్వాత చెప్తాను. మొదటి కథ ‘ప్రతిఫలము.’ రెండోది ‘ఏకాక్షిణి’, ఈ రెండిల్లోనూ నాయికలు సీతలే! కాని ‘ప్రతిఫలము’లోని సీత బి.ఏ. చదువుతున్న సున్నితహృదయ; ‘ఏకాక్షిణి’లోని సీత ‘త్రేతాయుగములో రామదూతగానూ, ద్వారయగములో అర్జునుడి కైకముమీదనూ, కలియుగములో యింటింటా ప్రతి కిరసనాయిల్ డబ్బామీదనూ, కుప్పిగంతులు వేస్తూ వున్న కోతిదేవుడు యిలవేల్పు’గా కలిగిన విశాలహృదయంలేని బాల. శిరోమణిగారు ‘ప్రేమలేఖ’లోని సామాన్యపు కమల సీచ త్యానికి వడిగట్టిన రాముడిగురించి భయ

పడినరీతి ఎంత రంజకముగా సృష్టించారో, అంత రంజకముగానే ‘శృంగభంగం’లోని నాగరిక లలిత మూర్ఖుడైన గోపాలరావు ఎడ ప్రవర్తించిన విధాన్ని ప్రదర్శింపజేశారు.

అన్ని కథలకంటె ‘ప్రతిఫలము’ పెద్దకథ. మంచి ఘాటుగావుంది. ఈకథ ‘హిందూ లా’ లోవున్న వోపెద్ద లోటును విమర్శిస్తోంది. ఇందులోని మోహనుడు వ్యక్తిత్వంలేని కుర్రకుంక. జాలివుట్టించే జీవితచరిత్ర సీతది. ‘దౌర్భాగ్యముగావున్న దేశములో పరమహంసలూ, రామతీర్థలూ వుట్టి కొంచెము కొంచెము వికాసము కలుగుతున్న యువకుల హృదయాల్ని, దేశాన్ని ధ్వంసముచేస్తున్నార’నే పౌరుషభారతవీరుడు చొదరి. ‘రేపు వివాహపురద్దు విషయమయి శాసననిర్మాణసభలో ప్రతిపాదిస్తాననుకో. అప్పు డేమి జరుగుతుందంటే, ఊరూరా బ్రాహ్మణోత్తములు సభలుచేసి ఈపుణ్యభూమికి అగ్ని అంటుకుపోతున్నదని మహాజర్లు పెడ్తారు.’ అబద్ధమా? శారదాబిల్లు అమల్లోకి రానున్నప్పుడు మనమిలాటి విషయాలు గమనించలేదా? సంఘాన్ని దద్దరిల జేసేందుకు ట్రాత్రాన్నికోరి, ఆవేశంచేత మోహనుణ్ణి కూసీచేసిన శాంత హృదయుడు వాసుదేవరావు. కాని కథ మాత్రం ట్రాజిడీ కాదు!!

ఇక, ‘ఏకాకినీ.’ ముందువెనుక లాలో చించని తొందరయువకుడు నాశ్వరరావు. కామమనే యానిమల్ యిన్ స్ట్రీన్ క్ట్ మనస్సు లో ప్రవేశించేవరకూ భర్తయొక్క విలువ తెలిసికోలేని అజ్ఞాని సీత. తనవార్లని సాఖ్యపెట్టేమార్గాలు తెల్లని మూర్ఖుడు వెంకయ్య.

‘శృంగభంగం’ లోని లలిత కామాతు రతచేత ప్రవర్తించిన నడతకి ప్రేమరసమనే ఆనందాన్ని తెలిసికోగానే ఎందో ఘేదించిన పవిత్రహృదయ. ఆమె అబలకాదు; సాహసికురాలు. ‘ప్రేమలేఖ’లోని కమల ఒకటో రకమైన సంసారస్త్రీ.

మిగిలిపోయింది ‘దారద్వయం.’ ఈకథ లో నీలగిరి వెళ్లిన సత్యభామ అయిదురోజులైన తర్వాతకూడా తిరిగి రాకపోవడానికి కారణ మగుపించడంలేదు. వెంకటేశ్వర రావుకి ఉత్తరంకూడా రాకపోవడం వోవితే! నాయకుడైన వెంకటేశ్వరరావు హృదయధార్థ్యం యిసుమంతైనా లేని నేటి కాలపు యువకులలో ఒకడు. సత్యభామ ఎడ ఇతనికుండే ప్రేమకూడా, పురుషుడికి స్త్రీ మీద వుండే సహజవ్యాఖాహంలా పొడ గట్టుతోందికాని, స్వచ్ఛందమైన ప్రేమ అని ఊహించడానికి తగు కారణాలు అగుపించడం లేదు. తక్కిన నాలుగుకథలూ వోఫక్కి, యిదింకో ఫక్కి..

అయిదు సంస్కరణీయములైన విషయాల్నిగూర్చిన కథలే! అయిదు వివాహమైపోయిన తర్వాత వచ్చే సమస్యల గురించినవే! దౌర్భాగ్యస్థితిలోవున్న ప్రస్తుతపు ఆంధ్రదేశానికి కావలసిన కథ

లిలాటివే! ఉపన్యాసాలవల్లనూ, వ్యాస రచనలవల్లనూ జరిగే సంఘసంస్కరణాల కంటే, యిలాటి కథలు యువకహృదయాల్ని వికసింపజేయడానికి సాయపడ్తాయి. ఈకథలు బీదవారియందు వుండే జాలిని విశదీకరించేవీ కావు; భాగ్యవంతుల దుబారాల్ని బయలుపెట్టేవీ కావు. సంఘంలోని సాధారణమూన వులగురించిన విషయాలే! ఆసంఘంలోవుండే లోపాల్ని పాఠకలోకంయొక్క హృదయానికి అతుక్కుపోయేటట్టు అపురూపమైన కథల్లో యిమిడ్చారు శిరోమణిగారు. పాఠకుడు కథ పూర్తిచేసిన అయిదు నిముషాలవరకూ ‘అరేరే!’ అని అనుకోనేటట్టు వుంది ప్రతి కథా. ‘ప్రతిఫలము’ చదివిన ప్రతివ్యక్తి విజాకులచట్టం ‘హిందూలూ’లో లేకపోవడం గొప్పలోపం అని వప్పుకుతీరవలసిందే! మనో వికాసములేని స్త్రీవల్లనూ, మూర్ఖులగు ముదుసలులవల్లనూ దగ్ధమయ్యే సంసారాల్లో ఒకటి సృష్టించబడ్డది ‘ఏకాకినీ’లో. స్త్రీ యొక్క దైన్యమూ, పవిత్రతా, సాహసమూ ప్రదర్శింపబడ్డాయి ‘శృంగభంగం’లో. సంసారకాంతయొక్క నైజగుణాలు కన్నట్టు తాయి ‘ప్రేమలేఖ’లో. ‘దారద్వయం’ గురించి నేనేమీ వ్రాయదలచుకోలేదు. మీరే చదివి ఆనందించండి.

ఆంధ్రయువకజనమంతా చదివి ఆనందించి, మెచ్చుకోవలసిన గ్రంథరాజాన్ని ఆంధ్రమాతకు కానుకగా ఇచ్చారు శిరోమణి గారు. శిరోమణిగారు యిలాటి కథల్నే మరి కొన్ని ఆంధ్రదేశానికి సమర్పించి, సంఘ సంస్కరణాని కనువగు ఈనూత్న పంథాకు ఆదర్శపురుషులుగా వుటారని నా నమ్మిక.

కవికొండల వెంకటరావు

రచయిత :

తేకుమళ్ల కామేశ్వరరావు, బి.ఎ., విజిడి.

ఈ కవియొక్క స్వగ్రామం రాజమహేంద్రవరం తాలూకాలోని శ్రీరంగపట్నం, తండ్రిపేరు నరసింహారావుగారు. తల్లి పేరు శేషమ్మగారు. శేషమ్మగారి తండ్రిపేరు గాడిచర్ల రామయ్యపంతులుగారు. నరసింహారావుగారికి వేరే ఉద్యోగంలేదు; భూవసతి ఉన్నవారు. కవికొండల వారిది భారద్వాజసంగోత్రం, యాజ్ఞవల్క్యశాఖ, కాత్యాయనీనూత్రం.


వెంకటరావుగారు 2-7-1892 (నందన సం॥ ఆషాఢ బహుళ ఏకాదశినాడు జన్మించారు. శేషమ్మగారికి కలిగిన ముగ్గురి సంతానంలోనూ - ఈ ముగ్గురూ కొడుకులే - వెంకటరావుగారే పెద్దవారు. వెంకటరావుగారి తల్లిగారు 1899 లో పాతికేళ్లు నిండకమునుపే చనిపోయారు. అటుతర్వాత నరసింహారావుగారు తిరిగి వివాహంచేసుకున్నారు. రెండోభార్యకు ఒక కుమార్తెమాత్రమే కలిగింది. వెంకటరావుగారు సవిత్రలి వల్ల సుఖపడ్డారుగాని కష్టపడలేదు.

కవిగారు చిన్నతరగతులన్నీ శ్రీరంగపట్నంలోనూ, రాజమహేంద్రవరంలోనూ చదివారు. తర్వాత పెద్దచదువు బి.ఎ. వరకూకూడా రాజమహేంద్రవరంలో చదివారు. మెట్రిక్యులేషన్ పరీక్ష 1908 లో పాసయ్యారు. బి.ఎ. 1913 లో పాసయ్యారు. వీరు బి.ఎ. వరకూ కూడా ఒక్క పరీక్షలోనూ తప్పిపోలేదు. తర్వాత చదివిన బి.ఎల్. లో మాత్రం ఒకసారి తప్పిపోయింది. బి.ఎల్. పరీక్షపోగా ఒక సంవత్సరం నరసాపురం టైలరు ఉన్నత పాఠశాల లో ఉపాధ్యాయులుగా పనిచేశారు. బి.ఎల్. పా

సయి రాజమహేంద్రవరంలో మొదట ప్రాక్టీసు మొదలెట్టారు. 1916 నుంచి 1922 వరకూ రాజమహేంద్రవరంలోనే ఉన్నారు. తర్వాత నరసాపురం వెళ్ళారు. అక్కడ 1922 మొదలు 1933 వరకూ ప్రాక్టీసుచేశారు. 1933 లో తిరిగి వీరు రాజమహేంద్రవరం వచ్చారు. ఇప్పుడు ఇక్కడే ప్రాక్టీసు చేస్తున్నారు.

వెంకటరావుగారికి 14-వ ఏటే వివాహం అయింది. భార్యపేరు వివేకవర్ధనమ్మగారు. జ్యోస్యుల నారాయణమూర్తిగారి కుమార్తె. ఈమె 1909 లో స్వర్ణసురాలయింది. వెంకటరావుగారు తిరిగి 1910 లో వివాహంచేసుకున్నారు. ఆమెపేరు దమయంతి లక్ష్మీదేవమ్మగారు; గడిదాసు వెంకటచలంగారి కుమార్తె. వెంకటరావుగారికి ఒక కొడుకూ, నలుగురు కూతుళ్లూ. కవిగారి తండ్రిగారు 1919 లో ఏదై ఆయిదోయేట చనిపోయారు.

ఈ కవియొక్క పూర్వులు ఎవరూ కవిత్వం చెప్పినట్లు కనబడదు; కాని వాఙ్మయంలోమాత్రం ఎక్కువ అభిరుచికలవారు. వెంకటరావుగారు కవిత్వం చెప్పడం 1910 లో ప్రారంభించారు. అనేక గ్రంథాలు రచించారు. (1) 'భారతీయసందేశం' ఇది ఒక చిన్ననాటకం. ఇది మొదట శ్రీనాళం కృష్ణారావుగారిచే నడిపించబడ్డ 'మానవసేవ' పత్రికలో 1912 లో ప్రకటించబడింది. ఆయేడే గ్రంథ రూపంగా వెలువడింది. (2) 'అనాధాభ్యుదయం'. ఈ చిన్న నాటకంకూడా మానవసేవలోనే పడింది. పడినవెంటనే పుస్తకరూపంగా 1913 లో వెలువ




కవికాండల వెంకటరావు

డింది. (3) 'విజయసదనం'. ఈనవల చాలావరకూ 1916 ప్రాంతాల్లో పీఠాపురంలో ప్రకటించబడ్డ 'అంద్రనేప' పత్రికలో ప్రకటించబడింది. కాని ఆ పత్రిక అంతట్లో అగిపోడంచేత పూర్తిగా ప్రకటించబడలేదు.

కవిగారు అనేక ఖండకావ్యాలు రచించారు. వీటినిన్నిటిని అనేక పుస్తకాలుగా ప్రకటించారు. 1916 లో 'వివిధ కుసుమాళి' అచ్చువేశారు. ఇది మూడోసారికూడా ముద్రించబడింది. 1924 లో 'భావమురళి', 'జనపదములు', 'కుమారకాంతం' 'మాతృదేశ సంకీర్తనం', 'కలరుతం' అనే అయిదు చిన్న పుస్తకాలు ప్రకటించారు. 1925 లో 'ప్రకృతి

చందనం', 1926 లో 'ఆత్మవ్యక్తి', 1927 లో 'నెలబాలుడు' అను పుస్తకాలు అచ్చువేశారు. 1929 లో 'ఆగడపలు', 'చదువులదుత్త', చిట్టి కైత', 'పొట్టికత్' అనే నాలుగు పుస్తకాలు ప్రకటించారు. వీటిలో 'పొట్టికత్' మాత్రమే వచన గ్రంథం. 1930 లో 'త్రయి' అనే పద్యగ్రంథం, 'కోనేరు' అనే చిన్ననాటకం, 'విప్రసందేశం' అనే నాటకం—ఈనాటకం 1911 లోనే రచించబడింది—, 'జంటలు' అనే వచనగ్రంథం ప్రకటించారు. వీరిరచనలు సాధారణంగా ఈకాలపు పత్రికలన్నిటిలోనూ పడుతూనే ఉంటాయి. వెంకటరావు గారి కవిత్వం ఆసామాన్యమైనది.



ఆరోగ్యవిజ్ఞానము

అనుభవవైద్యుని ఆమృతసూక్తులు

ఏదాదికి ఓసారన్నా నేరేడుపళ్లు తినాలి. మనం తినే ఆహారంతో లోపలికిపోయి కడుపులో ఎన్నా శ్మకి జీర్ణంకాకుండా వుండిపోయే వెంట్రుకల్ని ఆవి జీర్ణంచేస్తాయి.

... ..

అజీర్ణరోగులు ఆహారాన్ని ఎంతబాగా నమిలితే అంతమంచిది.

... ..

మూలశంకరోగంతో బాధపడేవారు మజ్జిగను విస్తారంగా వుపయోగిస్తే గుణకారిగా వుంటుంది.

... ..

అన్నంతినగానే సంభోగంచెయ్యడం కుమ్మరోగం కలగడానికి కారణాలలో ఒకటి.

... ..

నేత్రరోగం, దంతరోగం, కర్ణరోగం, మూర్ఘ రోగం వున్నవాళ్లు ఎప్పుడూ తాంబూలంవేసుకో కుండా వుండడం మంచిది.

... ..

వేపనూనె ముసలితనాన్ని పోగొట్టుతుంది.

... ..

తియ్యదొండకాయలకూర బుద్ధిబలాన్ని నాశనం చేస్తుంది.

... ..

నీరులేకుండా వేయించబడ్డ శనగలు కుమ్మరోగాన్ని వృద్ధిపొందిస్తాయి.

... ..

ఎప్పుడూ కేరినసెయ్యే వేసుకోవాలి. రెండో సారి వచ్చుచెయ్యగానే నెయ్యి విపతుల్యం అవు తుంది.

ఎప్పుడూ కాచి చల్లార్చిననీళ్లే పుచ్చుకోవాలి. కాని రాత్రి కాచిననీళ్లు పగలున్నూ, పగలు కాచిన నీళ్లు రాత్రిళ్లున్నూ తాగకూడదు.

... ..

బూడిదెగుమ్మడికాయలో వైచర్యానికి లోపలి గిబరుకు మధ్యనువుండే పదార్థం ఇండ్రెయవృద్ధికరం గాను, ఇండ్రెయవోషాన్ని పోగొట్టేదిగానువుంటుంది.

... ..

బెల్లంలో పాతబెల్లం చాలామంచిది. కాని మూడుసంవత్సరాలను వైబడిన బెల్లం ఎట్టిగుణంకొని లేకుండా వుంటుంది.

... ..

నోటియందు నీరుఊరడం అతిగావున్నట్లుయితే చుక్కూర వంటకంతీసుకోవడం ఎంతేనా గుణ కారిగా వుంటుంది.

... ..

నోటివూతను, నోటిదుర్గంధాన్ని పోగొట్టుకోడానికి తేనెను వాడాలి.

... ..

పులుసు పెట్టని చేమదుంపలకూర, బెండకాయ కూర వీర్యాన్ని గట్టిపరుస్తాయి.

... ..

తాంబూలంలో కాచు (కవిరి) ఎక్కువగా వేసు కుంటే శుక్రనాశనం అవుతుంది.

... ..

చిలికినమజ్జిగలో వెన్న పూర్తిగా తీసెయ్యాలి. అట్లాకాక వెన్నకలిసిఉన్న మజ్జిగ వుపయోగిస్తే మైకం, బద్ధకంకలిగి జబ్బుచేస్తుంది.

గాంధీ-లెనిన్

వారి రాజకీయ సిద్ధాంతములందలి తారతమ్యములు.

రచయిత :

ఆచార్య రంగా, యం. యల్. ఎ.

[1. గాంధీ, లెనిన్లు ఇద్దరును క్లుప్తజీవితమును అభిలషించినవారే.

2. ఇద్దరికి తమతమ పార్టీలలో ప్రతి ఒక్కరిని ఏనియమముతోను చేర్చుకొనుట అయిష్టమే. కనుకనే లెనిన్ గారు మెన్స్విక్ పార్టీతో తిరుగబడి తన బోల్షివిక్ పార్టీయందు తమ సిద్ధాంతములయందు సంపూర్ణముగా విశ్వాసముగల్గి తగిన త్యాగముచేయ సిద్ధమైనవారినే చేర్చుకొనదలచెను. మహాత్ముడును అస్పృశ్యతను పాటించక, నూలుబడికి స్వయంకృషిచేయువారినే కాంగ్రెసులో చేర్చుకొనవలెనని ప్రతిపాదించెను.

3. ఇద్దరును విప్లవకారులే. ఆ విప్లవమును సాధించుటకు ఇద్దరికి విప్లవ సంబంధమైన ఆదర్శమే కలదు. ఆ పద్ధతులనే ఆవలంబించిరి.

4. ఇద్దరును అసాధారణ త్యాగులే. లాయరులే. ప్రభుత్వములచే బాధలుపొందినవారే. కాలము యొక్క అవసరములను అనుసరించి పద్ధతులను మార్చుకొనినవారే. మార్చుకొనగల్గినవారే.

5. ఇద్దరికి దేశవ్యాప్తమైన సమ్మె యిష్టమే. ఒకరు దానిని (నాన్ కోఆపరేషన్) సహాయనిరాకరణోద్యమము అంటారు. మరొకరు దానికి దేశవ్యాప్తమైన సమ్మె (జెనరల్ స్ట్రైక్) అంటారు. ఒకరు అహింసాపద్ధతి అంటారు. మరొకరు దేనినైన అవలంబించవచ్చును అంటారు.]

గాంధీజీ.

లెనిన్ గారు.

1. తాను అవలంబించు ప్రతి యొక్క పద్ధతియు తప్పని సరిగా అహింసాపరముగనే యుండవలెననియు, ఏవిధముగను హింసామార్గమునకు దారితీయరాదనియు పట్టుదలగలదు.

1. ఈయనో అటుకొక కార్మిక కర్షకులకు ఆవసరమును, సాధ్యమును పద్ధతినీ అవలంబింపవచ్చుననుకొనిరి. కాని ఆ రోజులకు ఈ హింస, అహింస వివాదములు యింత తీవ్రముగా బయలుదేరిలేవు. పైగా అహింసాపూర్వకపు సత్యాగ్రహపు సత్తా అప్పటికి ప్రపంచానికి తెలియబడలేదు. కనుక మహాత్ముని పద్ధతి ఎంతవరకు కార్మిక కర్షకులకు అనుసరణీయమో చర్చించుటకు గాని ప్రకటించుటకు గాని వారికి అవకాశము లేదాయెను.

2. వీరు దేశీయస్వాతంత్ర్యమును సంపాదించుటకు ప్రయత్నించుచున్నారు. అందులకై హిందూ

2. వీరు స్వరాజ్యమునే అనుభవించుచున్న తమ దేశపు చక్రవర్తి పాలనమును పోగొట్టి కార్మిక

సుహృద్దీయసమస్యను తేల్చవలసివచ్చెను. అందు అపజయ మొందిరి. హరిజనసమస్యను తేల్చుగల్గిరి. బ్రిటిషువారి సామ్రాజ్యతత్వమును భారతదేశమునకు సంబంధించినంతవరకు ఎదుర్కొనుటకు పూనుకొనవలసివచ్చెను. మిగతా భాగముతో అంతగా సంబంధము పెట్టుకొనుటకు ఆవకాశము లేకపోయెను.

3. గాంధీగారి కైశవము రాజులయందు భక్తితో పెరిగినది.

4. రాజకీయ దాస్యమును, ప్రజల బాధల నణచుటయొ పీరి మొదటి రాజకీయానుభవము.

5. దక్షిణఆఫ్రికాలో వీరు సాగించిన సత్యాగ్రహోద్యమము జయమందినది. అప్పటినుండి దానియందు విశ్వాసము హెచ్చింది.

6. 1919 లో మాంటుఫర్డు సంస్కరణముల ఆందోళన సహాయనిరాకరణోద్యమమునకు ఆవకాశము కల్పించెను. అప్పుడే మధ్యమతరగతివారందరిచేత ప్రభుత్వములతో సహాయనిరాకరణము జేయించుచూచెను.

7. 1921 నుండి మనదేశీయులు వీరినాయకత్వముక్రింద హెచ్చుతున్న, ఆత్మవిశ్వాసమును పొందగల్గిరి.

8. తన విరోధులకు ఆపదలు వచ్చినపుడు వారు తన సహాయముకోరితే వారికి ముందు సహాయ మొనర్చి ఆ పిమ్మట తన అవసరాలు తీర్చుకొనుటకు వారితో లదాయిచెయ్యాలి అంటారు.

9. ఆర్థికముగా వర్గసంరంభము జమిందార్ల, కోటీశ్వరులచేతనే కల్పింపబడుతుందనే సత్యాన్ని సంపూర్ణముగా అంగీకరించినట్లు కన్పడదు. కాని వారివారినండి కార్మిక కర్షకులను రక్షించవలయును అని ఒప్పుతుంటారు. అందులకు కార్మికకర్షకుల సంఘబలాన్ని వృద్ధిచేసుకొని జమిందార్ల కోటీశ్వ

కర్షకుల పెత్తనాన్ని సంపాదించుటకై ప్రయత్నించిరి. అచ్చట కుల, మతభేదాలు అంతగాలేవు. ఆర్థికముగా హెచ్చుగా ప్రజలను పీడించుచున్న పెత్తనదార్లను తొలగించుటయొ ఆయనకుగల్గిన పని కనుక ఆయన పంథా ఆర్థికవిప్లవము.

3. వారికి మతముపై ప్రత్యేకాభిమానము ఎప్పుడును లేదు. తన అన్నవద్ద ఆర్థికమంత్రాలను గ్రహించెను.

4. 'కార్లమార్కుస్' శిష్యుడైన తన అన్న అలాస్టాండరుకు ఉరిశిక్షపడగా వానికి ఆనాటినుండియు హృదయతాపము బయలుదేరెను. పూజీదారుల పెత్తనాన్ని విధ్వంసమొనర్చుటకు పూనుకొనెను.

5. 1905 లో 'వెట్రోగ్రాడ్'లో జరిగిన తిరుగుబాటునందు కార్మిక కర్షకులు పాల్గొనిన బలప్రదర్శనము వారికి ఆపద్ధతియందు విశ్వాసము కల్పించింది.

6. 1905 తిరుగుబాటు బాల్షివిక్ పార్టీని ఖచితంగా స్థాపించి క్రమముగా బలపరుచుటకు ఆవకాశము కల్పించెను.

7. 1905 నుండి కూలీల పెత్తనదార్లకు లెన్యాయందు నమ్మకము కల్గుచుండెను.

8. అట్లుకాక అట్టిసమయములయందే తమ విరోధులగు జమిందార్లమీద తిరుగుబడి జయమందాలియంటారు. (మన తిలకుగారి తత్వముకూడ ఇదే.)

9. వర్గవిద్వేషాలున్ననూ వాటిని కల్గిస్తున్న కోటీశ్వరులను, జమిందార్లను విప్లవకారులైన ప్రజలు పతనము ఒనర్చాలంటారు. మిగిలిన విషయాల్లో వీరిద్దరికి భేదాభిప్రాయము లేదు.

దలయెడల తమకున్న బానిసత్వపు బుద్ధిని పోగొట్టుకొని తమ బలగాలతో శాసనసభలు, సత్యాగ్రహోద్యమములు ద్వారా అధికారము చేపట్టాలంటారు. ఆపిమ్మట పూంజీదార్ల పెత్తనాన్ని తొలగించడానికి శాసనము చేయవచ్చు అంటారు.

10. వీరికి క్రిస్టియన్ సోషలిస్టు అయిన జాన్ చస్కిన్, ఒక విధమగు నిశాలిష్టుఅయిన టాల్ స్టాయి కమ్యూనిస్టిక్ యానార్కిస్టిక్ ఆర్థికతత్వాన్ని ప్రసాదించిరి. కనుక ప్రభుత్వమే వద్దంటారు. నిర్బంధాన్ని ప్రయోగించే అధికారము పనికిరాదంటారు. అయినను ప్రజలే పెత్తనము చేయాలంటారు. అన్ని హక్కులనుపొంది వైవారిని తొలగించాలంటారు. హక్కులు లేనివారిని ఉద్ధరించాలంటారు. వర్గచైతన్యముయొక్క అవసరాన్ని గమనిస్తారుకాని అది వ్యక్తిగతద్వేషాన్ని పురికొల్పు మార్గమున వృద్ధిపొందరాదంటారు.

11. ఎప్పటికైనను ధనవంతులకు ధర్మబుద్ధి కలిగించి సంఘముల యెడల వారు నెరవలసిన ధర్మమును సాగించునట్లు చేయుటకు కార్మిక కర్షకులు తమ యాత్మశక్తిని పెంపొందించుకోవలె నంటారు. అది సాధ్యమవుతుందిని యంటారు. అటులకాక బలవంతముమీద పూంజీదార్లను నెట్టితే వారు తిరిగి మొలకలెత్తి సంఘమును విచ్ఛిన్నపరుస్తారు అంటారు.

12. తననేవారు పరిశుద్ధవర్తనులై యుండుటే కాక ప్రజలందరికి తమ స్వధర్మాన్ని నెరవేర్చుటకు గాను ధర్మతత్పరతను కల్పించిననే ఆపిమ్మట కల్ల విప్లవము సిరపడును, అది ధర్మమైనదగును అంటారు.

13. ఒక అధర్మాన్ని పోగొట్టుటకు మరొక అధర్మము చేయగూడదంటారు. ధర్మకార్యాన్ని అయినా అధర్మకార్యంచేత సాధించుకూడదంటారు.

10. మార్క్సుగారి సిద్ధాంతాలే వారికి ప్రామాణ్యము. వర్గచైతన్యాన్ని వృద్ధిపరచాలి. వ్యక్తిగత ద్వేషము వారికి కూడదు. వ్యవస్థలను తొలగించినంత మాత్రాన వారికి ఆధారభూతులైన వేరులన్ని నాటుకుపోయిన వ్యక్తిగత భాగ్యవిభజనపద్ధతి అసాధ్యమని నమ్మిరి. కనుకనే వారును గాంధీజీవలెనే టెర్రరిజంను కూడదన్నారు.

11. ఎప్పటికైనను ధనికుల ధర్మము కోసరమయినా, స్వవివాళమును కోరరు. తుదినిమిషమువరకు హడలుపెట్టారు కనుక వారి కిష్టములేకున్నను వారిని తొలగింపకతప్పదు, ఆపిమ్మట వారు తిరుగబడి క్రమముగా ప్రజలలో తమ అభివృద్ధికి కారణభూతమైన స్వలాభతత్పరతను పెంపొందునట్లు చేయనియకలడు కనుక తగినంత శ్రద్ధతీసుకొనక తప్పదు.

12. ఎల్లరికి అట్టితత్పరత కల్పించుట సాధ్యముకాదు. అందరకు తమ అనుచరులు సాధింపబూనిన పరిమార్పయొక్క అవసరమును లాభమును తెలియజేసి వారిలో, హెచ్చుమంది సహకారమును కొంతవరకు పొందుటేచాలు.

13. ఒక అధర్మాన్ని ఏవిధముగానైనా తొలగించటానికి ప్రయత్నముచేయుట ధర్మము. ప్రజలను ఎప్పుడైనా, ఏదేశానైనా, బలవంతముమీదనెలాంగడిసారు పూంజీదార్లు. తిరిగి వారు పైకిరావడము అనసరమయితే ఆ బలవంతమార్గములు ఆవలంబించుటయే ధర్మమంటారు.

14. సాంఘికవాదముయొక్క సాధారణపునూ త్రములు వీరికిని సమ్యతమే.

15. 1916 లో బెనారస్ యూనివర్సిటీ విద్యాలయ ప్రారంభోత్సవమునందు, మహారాజుల కెదురుగా బీదలను నిలవబెట్టి నిరూపించిరి. రెండవ రౌండుటేబిల్ కాన్ఫరెన్సులో కోటిశ్వరుల కెదురుగా భూమిలేని బీదల నిలువబెట్టి వారినత్వరాభివృద్ధికై ధనికులు తమ కోట్లధనమును కరగింపక తప్పదనిరి. ఖద్దరు గ్రామసౌభాగ్యసంఘములద్వారా నిరుద్యోగులై కడు బీదలైయున్న కోట్లకొలది ప్రజలకు తాత్కాలికముగా కాంగ్రెసుభవనను సహాయము చేయవలెననియు, వారిని రక్షించుట ప్రభుత్వప్రధమ ధర్మమనియు నిరూపించిరి.

16. మెషినుల యుగముద్వారా పూంజీదార్ల యుగము వస్తుందనీ, దానివల్ల వర్ణసంరంభము వృద్ధి అవుతుందనీ- కోట్లకొలదిగాఉన్న మనబీదలనందర్ని పూంజీదార్ల పెత్తనానికి ఆహుతిచేయుట న్యాయముకాదు కనుక మెషినుల పెంపకాన్ని ప్రోత్సాహపరచరాదు అంటారు.

17. సంపూర్ణంగా విశ్వసించి అవసరమైనదని తలంచిన సంస్కరణాన్ని సాధించటానికి తనవారం రంతా ఎదురైనను పూనుకొనే ధీరుడు. 1930 లో ఉప్పు సత్యాగ్రహోద్యమము అట్లాప్రారంభిం

14. ఇట్టి సంస్కరణలు యవత్తు, కార్మిక కర్షక రాజ్యము వచ్చిన తర్వాత సాధించటానికి తయారు. భాషాప్రయుక్త రాష్ట్రములను నెలకొల్పి వివిధపరిశ్రమలను వివిధ రాష్ట్రాలలో నెలకొల్పి నిరుద్యోగము పోగొట్టుట, విద్యుత్తుకీ హెచ్చించి రైతులను రక్షించడానికి, విప్లవానంతరము పూనుకున్నారు.

15. సాంఘిక పెత్తనముక్రింద మెన్ని విక్తులు అత్యంతంగా ఉపయోగించి ఎల్లరకు అనుభవించేదానికి, హెచ్చు సౌకర్యాలు కల్పించి, హెచ్చు విశ్రాంతిని సాధ్యపరచి చదువుసంధ్యలను పొందుటకు సంపూర్ణ సౌకర్యాలను కల్పించుటయె, కార్మిక కర్షకుల ప్రభుత్వము వెనువెంటనే చేయవలసిన పనియని నమ్మిరి.

16. 1905 లో ప్లెభోనోవ్ ప్రభుత్వము తనమీద తిరుగుబాటుచేసి మెన్ని విక్పార్టీలో చేరగా తానొక్కడే బోల్షివిక్ పార్టీని నడుపుటకు సిద్ధపడ్డాడు. 1917 లో తనపార్టీ అంతా తిరుగుబడేటట్లున్న తప్పక మెన్ని విక్తో సహాయనిరాకరణముచేసి కార్మిక కర్షకుల నియంతృత్వాన్ని బోల్షివిక్ పార్టీ ద్వారానే స్థిరపరుచవలెనని తీర్మానించి పెత్తనము సాధ్యమైన పిమ్మట కరువువచ్చినా, దేశాంతర్గత విప్లవమువచ్చినా, మధ్యతన్ను అనేకమార్లు ధనికుల ముతాదార్లు చింప ప్రయత్నించినా ధైర్యమును వీడక సాంఘికవాదమును అనుభవములో సాధించుటకై మరణించువరకు కృషిచేయుచునే యుండిరి.

17. 1917 వరకు మతపుసిచ్చియందు, బానిసత్వమునందు, ఆర్థికదాస్యమునందు చిక్కి ఆత్మవిశ్వాసములేక పాశ్చాత్యదేశాల్లోకల్లా అతిదుర్గతియందున్న రష్యను ప్రజలకు ప్రపంచము నందంతటా

చాడు. 1932 లో హరిజనుల రక్షణకై నిరసన ప్రతము అల్లా ప్రారంభించాడు. 1933 వ్యక్తిగత శాసనోల్లంఘనాన్ని అల్లా ఆపుదల చేసాడు. 1934 లో అఖిలభారత గ్రామ పునర్నిర్మాణ సంఘమును ప్రారంభించాడు. ఇప్పుడు కాంగ్రెస్ నుండి విరమించుకున్నాడు. దేశానికి నూతనచైతన్యాన్ని కల్పించాడు. బానిసత్వమును, అమానుషత్వాన్ని తొలగింపజేసి హరిజనులను తదితరులు సాధారణపౌరులుగా అంగీకరించునట్లు చేశాడు. దేశము ఎల్లెడల బాతీయ సంఘాలు, ఖద్దరు, గ్రామసౌభాగ్య సంఘములను పెట్టించి భారతీయులందరిలోను సంఘబలాన్ని కలుగజేశాడు. బాతీయపాఠశాలలు ద్వారా, క్లుప్త జీవితపద్ధతుల ద్వారా ప్రజలెల్లరికి కొన్ని సాధారణ బాతీయచిహ్నాలను కల్పించినాడు, మొత్తముమీద కాంగ్రెసు బీదల సంస్థగా మారుటకు వాంఛించినాడు.

నాయకత్వము భావపీఠినై కాక, భౌతికపీఠియందును కల్పించినారు. మూడవ అంతర్జాతీయకార్యకర్షక సమ్మేళనమును స్థాపించారు. ప్రపంచమంతటా మార్క్సిగారి సిద్ధాంతములయెడల నూతనగౌరవము, శ్రద్ధ కల్గునట్లు చేసారు.

18. ధనికులకు ఇప్పుడున్న పెత్తనాన్ని క్రమముగా తగ్గించేందులకు, ఇకముందు పెరుగకుండుటకు ఎ.వి.ఎస్.వి.ఎ- ఎ.వి.వి.వి.ఎ; ల ద్వారా దేశీయల ఆర్థికపరిస్థితులను బాగుచేసి కృతార్థతపొందుట సాధ్యమగునందురు 'గాంధీ గారు.'

18. ఇట్టి పునర్నిర్మాణకార్యక్రమముల నన్నిటిని విప్లవాంతరము కడు చులకనగా సాగించవచ్చును అంటారు 'లెనిన్ గారు.'

కీ. శే. ఆకుండ్రి వ్యాసమూర్తి శాస్త్రి

రచయిత :

వేదుల రామ శాస్త్రి

సీ. నన్నయకవి ప్రాచీనకొండట కున్ముఖత్వము గూర్చుకుండవచ్చు తిక్కయజ్ఞకవిత్వఫక్కికి మిక్కిలి కొండలు తలతిక్కణ జెండవచ్చు ఎఱ్ఱాప్రగడ కవయిత్రబంధ మానంద మొకకొండటకుఁ గూర్చుకుండవచ్చు వేములవాడ కవిత్వపాకము కొండ తోహోయనుచు మెచ్చుకుండవచ్చు అట్టులే వ్యాసమూర్తి శాస్త్రినఘకవిత తాలుకుట్టనమగుచు కొండటకునరుచి

గూర్చుగావచ్చు నంత నక్కోవివోడ్లు నాడికకు పాత్రుఁజేయుదు వలు చెడుకలి. గీ. కూచినుంచుకులాంభోధి కునలయేగుఁ డైన శ్రీతిమ్మకవిహాళి యజ్ఞతతికిఁ బైకి అరసికుఁడట్లు కన్నట్టి కృతుల యందు రసికావతంసుఁడే యయ్యెఁజుమ్మి. గీ. అట్టులే వ్యాసమూర్తి శాస్త్రి స్వార్యహాళి రసికవర్యుఁడలంకృతి రత్నరాశి, ఆకృతిం బట్టి ఛాందసమంటఁగట్టు దోటు నీకిట్ట తెల్వి యెల్లొదవె కుకలి.

విజ్ఞానసంపాదనావసరమున వివిధవిషయములందు కలుగు సందేహములను నివారించుకొన పత్రికాముఖమున జిజ్ఞాస సలుపుటకును— ఇందలి ఏ ఒక్క జిజ్ఞాసకైనను సరే సరియైన సమాధానము తెలిసియున్నచో దానిని కూడినంత సంగ్రహముగ వ్రాసి, ప్రచురణార్థము పంపుటకును ఆంధ్రభూమి పాఠకులను ప్రార్థింతుము. —సంపాదకుడు.

౯౨. బ్రహ్మశ్రీ ఎవరికి చెల్లును ?

బ్రహ్మశ్రీ యను బిరుదము ఏజాతివారికి జెల్లును ? ఈవరలో ప్రాచీనమునుండియు బ్రహ్మశ్రీయను పదము బ్రాహ్మణకులనువారికి ఉపయోగించుచుండ ప్రకృత మన్నిజాతులవారు పైశబ్దమును బిరుదముగా ఉపయోగించుకొనుచున్నారు. బ్రహ్మశ్రీయను పదమునకు సరియైన అర్థమేమి? అన్నిజాతులవారి కుపయోగించుకొనుటకు శాస్త్రప్రమాణములుగలవా? శర్మ, వర్మ, గుప్త, దాస శబ్దము అన్నిజాతులవారు పయోగించుకొనుట కర్హులా? ఒకశబ్దమున కొకజాతివారే అర్హులా? బ్రహ్మశ్రీ శబ్దము పైశబ్దములవలె జాతి ప్రకృతినిమిత్తకమా, కాదా?

—బి. వి. ఆర్. శర్మ.

౯౩. సి. కె. నాయని పూర్తి పేరు

సుప్రసిద్ధ క్రికెటు యోధుడగు మేజరు సి. కె. నాయుడు ఆంధ్రుడందురు. అది నిజమేనా? అట్లయిన ఆతని పూర్తిపేరేమి ?

—పరాంకుశం నారాయణమూర్తి.

చెప్పచున్నది. ఒకటి సంతానరూపమున నిచట నుండుననియు, రెండవభాగము పరలోకములోను న్నుత్తరజన్మలలోను వివారించుచుండుననియు నచట చెప్పబడియున్నది. కావున పిత్రాదులకు బెట్టబడిన శాధములవలని తృప్తి యేదోయొక యనిశ్చయ్య రూపమున కర్తయొక్క యాత్మకుగూడ గల్గుచుండును.

—జటావల్లభుల పురుషోత్తము, ఎం. ఏ.

౯౦. తద్దినములు పెట్టుట

చనిపోయిన పిత్రాదులు పునర్జన్మనైత్తియేయుం దురను నూహతో శ్రాధములు మానుట యుక్తియుక్తమును శాస్త్రీయమును గాదు. ఏలన : (1) ఆయా హా సరియైనది కావచ్చును, కాకపోవచ్చును. కాని చో తప్పచేసినవారే మే యగుదుము. పునర్జన్మయున్నదని చెప్పినంతమాత్రమున చనిపోయినవెంటనే పునర్జన్మ వచ్చునని తేలదు. అది యెప్పుడువచ్చునో మన మిచ్చుటనుండి యూహింపలేము. అట్టిచో పునర్జన్మ వచ్చియేయున్నదను నిశ్చిశ్చాభిప్రాయమును గల్గించుకొని శ్రాధములు మానుట యవివేకము. (2) పిత్రాదులు పునర్జన్మనైత్తియున్నను వారికి శ్రాధములను పెట్టవలసినదే. ఏలన : మనము పెట్టు శ్రాధములు కేవలము పిత్రాదివ్యక్తిగతములైన యాత్మలనుగూర్చి మాత్రమేకాదు, 'పితృదేవత'లను దేవతలుగలరు. వీరే వసు రుద్రాదిత్య గణములు. సిత వసురూపుడు. పితామహుడు రుద్రరూపుడు. ప్రపితామహుడు ఆదిత్య రూపుడు. శ్రాధములలో పితృ పితామహ ప్రపితామహు లీహోదాలలోనే యాహ్వానింపబడుచున్నారు. పితృ పితామహ ప్రపితామహులు పునర్జన్మనైత్తియేయున్నను శ్రాధదత్తములగు పిండాదులు వసు రుద్రాదిత్య గణములకు ముట్టును. వారు తద్వారమున పునర్జన్మనైత్తిని పిత్రాదులకు తృప్తిని గల్గించుచుం దురు. ఏదోవిధమున వారికి సంఖ్యమును గల్గించుచుం దురు. (3) పిత్రాదులకు శ్రాధములను పెట్టుట కేవలము వారినుద్ధరించుటకేకాదు. అది కర్తవ్యమూడ శ్రేయోదాయకమే యగుచున్నది. ఇచట నొకవైదికభావమును గుర్తింపవలసియున్నది. జీవాత్మ గెండుభాగములుగ నున్నదని తైత్తిరీయాగణ్యకము



వసువులేటి కన్నాంబ

[కనుపై గలచే కాలేజీ విద్యార్థుల మనస్సులను ఉద్రేకపఱుస్తుంది రామలిలకం.

శృంగారించుకొని ఇతరుల రంజింప ప్రయత్నిస్తుంది శ్రీరంజని.

మరి వసువులేటి కన్నాంబో ?]

రచయిత :

లక్ష్మీనారాయణపాణి గ్రాహీ

ప్రస్తుత ఆంధ్రనాట్యరంగమందు అభినయించు నటీమణులలో ప్రథమశ్రేణికి జేరినది వసువులేటి కన్నాంబ. ఈమె కళావంతుల సంఘమునందు పుట్టి పెరిగిన నట్టువరాలు. ఈమె జీవితమునందలి తొలిదినములు నాట్యరంగముపై చూచి ఆనందించు భాగ్యం ఆంధ్రులకు లభించదాయె. ఈమె నాట్యకళోపాసనమునకు గడంగి ఎన్నియో ఏండ్లు గాలేదు. అప్పటికే ఆమె ప్రాయపుపొద్దు మించిపోయియుండెను. తేనిచో హిందుస్థానీ సినీమాతారలను తలదన్నె అభిలభారత నాట్యకళావిదుల మన్ననలను బడసియుండ నోవు. ఈమెమూలమున ఆంధ్రకళాలక్ష్మికి కొంత లోటుతీరినదని చెప్పవచ్చు.

ఈమె ఆంధ్రనాట్యకళాలక్ష్మికి సంగీతసాహిత్య నీరాంజనములను సమర్పించి ధన్యురాలైనది. ఈమె సహజమందరి, దేహకాంతి పండుతమలపాకువలె పసిమివర్ణముగలిగియుండును. వదనము చంద్రబింబముమాడ్కి చల్లని కరుణారసామృతమును వెదజల్లుచుండును. ఈముద్దరాలి పరిచయభాగ్యమునకై ఆ

శించనివారుండరు. ఈజన్మని వయఃపరిమాణము కొంతవరకు లలితకళాప్రవేశమునకు అడ్డుపడెను. ఈమె వేషధూషణములు పాశ్చాత్యనాగరికతలతో విరగబడక సాధ్యమైనంతవరకు హైందవ సాంప్రదాయములను ఆనుకరించియుండును.

ఆగర్భ శ్రీమంతురాలగు ముత్తైదువట్లు పెండ్లికి పిలువవచ్చిన పేరంటరాలివలె అలంకరించుకొని నాట్యాభినయనమునకు గడంగును. ఈ కుసుమకోమల గాత్రితనమృదుమధుర గానరసామృతముచే శ్రేణుకుల తన్మయులు గా జేయుచుండును.

ఈమెరంగము కోకలగానమును పోలియుండును. ఈమెపాటయందలి స్థాయి హాయి యనిపించుచుండును. ఈమెసంగీతసరణిలోనున్న మాధుర్యము, లాలిత్యము ఇంకొక ఆంధ్రనటీమణియందు వినబోము. తన గాననైపుణ్యముచే ఎదుటివారి హృదయవీణా తంత్రుల మీటుకై ఈమెకు ఆసారము. ఈమె గానాభినయములు కళాసంపదలతో భావగర్భితములైయుండును.

ఈమె నటించిన పౌరాణికఫిల్ములు టాకీలన్ని టిలో తలమానికముగా నెన్నబడుచున్నవి. ఈమె పాత్రపోషణము కడు సమర్థతతో నిర్వహించినట్లు నిరూపించును. నటనాకౌశలముకూడ మెండు. బినను పూర్తిగా ఒడుదుడుకులు లేవని చెప్ప సాహసించ లేము. సమయోచితములగు ఆభినయములచే వాటిని కప్పిపుచ్చుటకు ప్రయత్నించుచుండును. స్ఫూర్తద్రూపి యగు విమర్శకుని దృష్టికే యట్టిలోపములు గోచర మగుచుండును. జనబాహుళ్యము వాటిని గుర్తించలేదు. సరస్వతీటాకీసువారి “ద్రావణీపహారణము” నందలి “ద్రావణి” పాత్ర పామరుల ఆమోదమును బడసెను. కళాకోవిదులకు అసహ్యము కలిగించెను. స్వారుకంబైత్సవారి “నత్యహరిశ్చంద్ర” యందలి “చంద్రమతి” పాటకజనముచే పాడు యనిపించు కొనెను. విమర్శకులచే “బలే” యని తలలాపించు కొనెను.

కళావతియైనను శృంగారరసము చిల్కరించుట యీమె చేత కాదు. భక్తిరసపోషణమే యీమెకు వెన్నంటినదిగా నున్నది. ఈమె ఆపదలయందు చూపు ధైర్యస్థయిర్మపాహసములును, భాగ్యభోగములయందు గనబరచు హావభావహేలాలీలావిలాసములును చూ పరులను ముగ్ధులనుగా జేయుచుండును. ఈసుండర విగ్రహము ముందరనున్నప్పడు దుఃఖము దూర మగును. ఉత్తేజముగు భావములు కలుగజేయును. కవి యైనచో కలమునకు పనిజూపును.

ఈమె రామతిలకంవలె కన్నసైగలచే కాలేజీ విద్యార్థుల మనస్సులను ఉద్రేకపఱచుచునదికాదు. శ్రీ రంజనివలె శృంగారించుకొని యితరుల రంజింప ప్రయత్నించదు. ఈమె ఆట, పాట, మాటలన్నియు స్వభావసీద్ధములే.

.....

వైద్యయోగరత్నావళి

మొదటికూర్పు ప్రతులు సెలవైపోయినవి. రెండవకూర్పు ఈసెలఖరుకు తయారగును. ఈకూర్పులో ఆనేక నూతనవిషయములు చేర్చబడి గ్రంథము మిక్కిలి పెంపొందింపబడినది. వెంటనే ఆర్డరుపంపుడు.
 ఆంధ్రభూమి బుక్కుడి పో, వేపేరీ, మదరాసు.

..... ఉచితము ! ఉచితము !!

కడుపుబ్బనవ్వించు “నవ్వులతీవ”
 బరంపురంవారి హాస్యగ్రంథములు

కొలదిప్రతులే గలవు.

1. పెళ్లాన్ని ఎలాపిలవడం? తృతీయుముద్రణం.
2. అనునూనాలు. (ఆయన—ఆవిడ)
3. ధ్రువ పౌరాణికము.
4. దీని పేరేమిటి?
5. నాచింకజోడు.

ఈగ్రంథములన్నియు 0-5-0 పోస్టు ముద్రలు పంపినవారికి పోస్టుఖర్చులు మేమే భరించి ఉచితముగా పంపెదము. ఇందేవక్క గ్రంథము కొరినను 0-1-9 ముద్రలు పంపవలెను. బుక్ సెల్లర్సుకు 25 వంతు కమీషనును యె సంగుదుము. తరుణము పోగొట్టుకొనకుడు. త్వరపడుడు ! త్వరపడుడు !!

చిరునామా :

కాంచనపల్లి వేంకటర్షంగారావు,
 సంపాదకుడు ‘నవ్వులతీవ’ బరంపురం (గంజాం.)

హృదయవిహంగము

[ఖండకావ్యముల సంపుటి]

వెల ౦—౪—౦.

కృతికర్త :

రెండుచింతల లక్ష్మీనరసింహశాస్త్రి

త్వరపడుడు. కొలదిప్రతులుమాత్రమే కలవు. నాల్గ జాల తపాలాబిళ్ళలు పంపిన ఒకప్రతి పంపబడును. కావలినవారు కృతికర్తపేరట, సర్కిల్ నేట, బందరు అని వ్రాయవలెను.

.....

వజ్రాయుధము

కలరా రోగ నివారిణి

కడుపునొప్పి,

విరేచనములు,

వాంతులు,

సమస్త అజీర్ణములు

పోగొట్టును.

సీసా 1-కి రు. 0-4-0

సమస్త ఆయుర్వేద బోషధములు మావద్ద
కొరకును. కేటలాగు ఉచితము.

మృత్యుంజయ షార్దూసి

గాంధినగర్, బెజవాడ.

ఆంధ్రజ్యోతి

మోల్సేన్ — వారపత్రిక
సాలుచందారు కి. విడిపత్రిక 9 పైసలు.

బర్మాలోని 1,60,000 ఆంధ్రుల క్షేమానికి
పాటుబడుచున్న వారపత్రిక. ఇందు కార్మిక,
సాంఘిక, రాజకీయ, వాణిజ్య విషయములు
నిష్పక్షీకముగ చర్చించబడును. దీనికి బర్మా
ఆంతటను ప్రచారము గలదు. వర్తకు లిందు
తమసరకులను ప్రకటించిన మంచి లాభమును
పొందగలరు. వివరములకు :

ఎడిటర్, "ఆంధ్రజ్యోతి"

185, లోవర్ మెయిన్ రోడ్డు,

మోల్సేన్-అని వ్రాయుడు.

బిడ్డల ఆరోగ్యబలమునకు

స్వామీస్ 'బాలజీవన్' (రిజిస్టర్డ్)

అమృతమువంటిది.

బిడ్డలయొక్క అన్ని వ్యాధులను తొల
గించి నూతనజీవనము యిచ్చునట్టి అ
మృతతుల్యముగు ద్రావకము. బిడ్డల అజీ
ర్ణము, కడుపునొప్పి, జ్వరము, విరేచన
ములు, వాంతులు, జలుబు, కఫము,
మొదలగు సర్వవ్యాధులను తొలగించి
ఆరోగ్యమొనగను.

వెల ఔన్సు సీసారు. 0-6-0.

4 ఔన్సుల సీసారు. 1-4-0.

కాల్సులు, నరకులు, నొప్పలకు

'సీతమలామా' (రిజిస్టర్డ్)

సంజీవనవంటిది.

అన్ని చర్మవ్యాధులకు పైన వ్రాయు
టకుపయోగించు ఓషధీమలామా, కా
ల్సులమందుగా ప్రఖ్యాతిగాంచినది. మూ
లవ్యాధిని, ముఖముపై మొటిమలను
తొలగించును.

వెల 1/2 ఔన్సు సీసారు. 0-6-0.

2 ఔన్సుల సీసారు. 1-4-0.

మావద్ద ఇంకను పెక్కు ప్రశస్త
మైన బోషధములు గలవు. మా ప్ర
త్యేక బోషధ కేటలాగునకు వ్రాయుడు.
ఏజంట్లుగా నుండగోరువారు మా
కు వ్రాసిన వివరములు తెలుపగలము.

అశ్వీకుమార షార్దూశీ

నర్సాపురం, పశ్చిమగోదావరి జిల్లా.

మ గ వా డి కి యే దా ది కి నూ ర్గు రు పి ల ల -

- తొం బై ఐ దో యే ట కూ డ గ ర్భా దా న శ క్తి

రచయిత :

జి. వెంకటరావు, బి. ఎ.

పదిహేను సంవత్సరాలు నిండక పూర్వమే మగవాడు గర్భాదానం చెయ్యడానికి సమర్థుడు అవుతాడు. అతిబాల్యవివాహాలు ప్రబలి ఉన్న మన దేశంలో పదిహేను ఏళ్ళ కే సంతాన వంతులైన మగవారు అరుదు కాదు. అట్టి వారు పాశ్చాత్య దేశాలందునూ విరివిగా వున్నారు. వుండబట్టే కామశాస్త్ర గ్రంథాలు వ్రాసిన పాశ్చాత్యులు మగవానికి పదిహేను ఏళ్లు నిండకుండానే గర్భాదానశక్తి కలుగుతుందని నొక్కి వక్కాణించుచున్నారు. పదిహేను ఏళ్లు నిండకుండానే మగవానికి కలిగే సంతానోత్పాదకశక్తి అతని జీవితకాలంలో ఎంతకాలంవరకు వుంటుంది అనే ప్రశ్న కలగడం సహజం. ఆ ప్రశ్నకు శాస్త్రవేత్తలు ఏమి సమాధానం చెబుతున్నారంటే చచ్చిపోయేవరకు మగవానికి సంతానోత్పాదకశక్తి వుంటూనే వుంటుందని, ఆడదానికి ముట్లు ఉడగడంతోనే సంతానోత్పాదకశక్తి సమసిపోతుంది అనుకోవచ్చు. మగవాని సంతానోత్పాదకశక్తి అట్లా సమసిపోయే నిర్దిష్ట కాలము ఏమిన్నీ లేదు. సాధారణంగా అరవయ్యో పది మొదలు మగవాని సంతానోత్పాదకశక్తి క్రమంగా క్షీణించడానికి ఆరంభిస్తుందని శాస్త్రకారుల అభిప్రాయమై ఉన్నది. ఈ అభిప్రాయం నిశ్చింతగా నమ్మతగింది కాదనడానికి

తగిన వినాయింపులు శాస్త్రపరిశోధకులకు కుప్ప తెప్పలుగా దొరుకుతూవుంటాయి. ఫార్ముడైక్ అను శాస్త్రవేత్త 'స్టెరిలిటీ ఇన్ యుమన్' అను తన గ్రంథంలో తొంబై ఐదు ఏళ్ళ పండుముసలి వీర్యానికి కూడా సంతానోత్పాదకశక్తి వుండడం పరిశోధనవల్ల రూఢమైందని స్పష్టంగా వ్రాసివున్నాడు. కాన్పరు రోగంవంటి పెద్దరోగం, ఊయరోగంవంటి ప్రబలజాడ్యం ప్రమాదస్థితికి వచ్చియున్నతరుణాల్లో కూడా మగవాడు సంతానోత్పాదనం చేయగలిగి ఉండడం శాస్త్రపరిశోధకులకు అనుభవపునరుక్తమైన విషయం. అదీన్నీ గాక మగవాడు ఏడాదికి శతాధిక స్త్రీలతో రమించి వారెయిండు సంతానోత్పాదనం చేయగలిగి వుంటాడని శాస్త్రవేత్తలు చాటుతున్నారు. గర్భాదానశక్తిని పదిహేను ఏళ్లు నిండకుండానే పొంది తొంబై అయిదేళ్లు నిడినా కోల్పోక మగవాడు అవకాశం వుంటే ఏడాదికి నూర్గురకు పై బడిన స్త్రీలయందు నూర్గురకు పై బడిన పిల్లలను పుట్టింపగలడని శాస్త్రజ్ఞులచే రూఢముచేయబడింది. కాని అనుభవంలో ఎక్కడా ఇది ఇంతవరకు జరిగి యుండలేదని బహుకుని తీరాలి.

మగవాడి సంతానోత్పాదనశక్తి ఇట్టి దిగావుంది. ఇక స్త్రీల సంతానోత్పాదనశక్తి

ఎట్టిదిగావుందో కూడా విచారిద్దాము. స్త్రీలకు సంతానోత్పాదనశక్తి సాధారణంగా పండ్రెండు పదునాలుగు సంవత్సరాలలో ప్రారంభం అవుతుంది. నలభై అయిదేళ్లు నిండేసరికి స్త్రీలకు ఆశక్తి ఉడిగిపోతుంది. ఒక స్త్రీకి ఆమె జీవితకాలం అంతటిలోను పదిహేను వశ్యకీ పై బడి నలభై అయిదు వశ్యకు లోబడిన ముప్పయి అయిదు సంవత్సరాల కాలమే సంతానోత్పాదనశక్తి వుంటుంది. ఏ స్త్రీకూడా ఏడాదికి ఒక కాన్పుకంటే హెచ్చుకాన్పులు కాంచలేదు. అందుచేత - కవలపిల్లల్ని కంటే తప్ప - ఏడాదికి ఒకపిల్లనికంటే స్త్రీ ఎక్కువ ఉత్పాదించలేదన్నమాట. ఈ కారణం చేత ఒకానొక స్త్రీ పదిహేనోయేట వివాహిత అయి సంతానోత్పాదనకు ప్రారంభిస్తే ముట్లు ఉడిగేలోపుగా ఏడాదికి 2 కపిల్ల చొప్పున ఇరువయిది మొదలు ముప్పయిమంది వరకు పిల్లల్ని కనడానికి అవకాశం వుంది. అట్టి ఆమె ఆరోగ్యవతి, సంతానోత్పాదనశక్తిని చెడగొట్టుకోనిది అయివుండాలి. ఇంతకూ తేలిస సారాంశం ఏమిటంటే ఒకానొక స్త్రీ యొక్క సంతానోత్పాదకశక్తి ముప్పది యేళ్ళకు మాత్రం నియమితమై ఉంటుందని. ముట్లు ఉడిగిన తరువాతకూడా ఒక్కొక్కప్పుడు స్త్రీలు గర్భంధరించడం కద్దు. ఇరవై ఎనిమిదిరోజుల కొకసారి చొప్పున ఏడాదికి సుమారు పదమూడుసారులు ఒక స్త్రీ ఋతుమతి అయి గర్భాదానానికి యోగ్యురాలు అవుతుంది. సిద్ధాంతప్రకారం ప్రతి స్త్రీ తన జీవితకాలంలో ముప్పయిమంది పిల్లల్ని (కవల పిల్లలు కాకుండావుంటే) కనడానికి అవకాశం వుంది. అయితే ఇంతమంది పిల్లల్ని కన్నస్త్రీ ప్రపంచంలో ఇంతవరకు ఎవరేనా ఉన్నారా అంటే దానికి సమాధానం నిదర్శనపూర్వ

కంగా ఎవరూ చెప్పలేక పోతున్నారు. సిద్ధాంతం ప్రకారం మగవాడు ఏడాదికి నూర్గురు పిల్లల్ని పుట్టించగలడు; స్త్రీ తన జీవితకాలంలో ముప్పయిమంది పిల్లల్ని కనగలదు. అదిన్నీ కాక కొన్ని జంతువులలోవలె స్త్రీపురుషులలో ఎదకాలం అనేది ఒకటి ప్రత్యేకించిలేదు. స్త్రీపురుషులు సంవత్సరంలో ఎప్పుడైనా సరే సంతానోత్పాదనకు సమర్థులై ఉంటారు. కొన్ని కొన్ని జంతువులికి కొన్ని కొన్ని ఎదకాలాలు ప్రకృతి సిద్ధములయి వుంటాయి: అవి ఆ ఎదకాలాల్లో తప్ప ఇతరసమయాల్లో సంతానోత్పాదనకు అసమర్థులు అయివుంటాయి. ఏడాదిలో కొన్ని కొన్ని ఋతువులు కొన్ని కొన్ని జంతువుల సంతానోత్పాదనకు ప్రత్యేకింపబడి వున్నట్లు కనిపిస్తుంది. ద్రువమండలములచేత నివసించే ఎలుగు బంట్లు ఒక్క నడి శీతాకాలంలో మాత్రమే పుడతాయి. కాలిఫోర్నియా సముద్ర సింహములు ప్రతి సంవత్సరమూ జూన్ పదిహేనవ తేదీ మొదలు జూలై పదిహేనవ తేదీ వరకుగల నెలరోజుల్లో మాత్రమే ప్రపంచం మీద పుట్టుపుగంటాయి. ద్రువమండలపు ఎలుగుబంటి ఈయేటి ఎదకాలంలో తన జంట దానితో సంగమించక పోయినా, సంగమించినప్పటికీ గర్భధారణ జరక్కపోయినా తిరిగి మరుసటి సంవత్సరంలో ఎదకాలం వచ్చేవరకూ అది తిరిగి గర్భంధరించలేదు. ఆ జంతువుల సంతానోత్పాదనశక్తికి ఈ కాలనియమం ఒక ప్రబల ప్రతిరోధం అయినవిషయం. మానవులవిషయంలో ఇట్టి కాలనియమసంబంధమైన ప్రతిరోధం ఏమిన్నీ లేదు. స్త్రీలు సంవత్సరంలో ఎప్పుడైనా గర్భంధరించడానికి సమర్థులు అయివుంటారు. కొన్ని కొన్ని జంతువుల్లోవలె జన్మదినాలు మానవుల్లో సమగ్రజాతికి చెంది

నవికావు, మానవుల్లో జన్మదినాలు జాతికి చెందినవి కాక వ్యక్తులకు సంబంధించియున్నవి.

సిద్ధాంతం ఇటుల మానవుని సంతానోత్పాదనశక్తిని రూపిస్తూవున్నది. కాని ఏమగవాడున్నూ ఏడాదికి మార్గురు పిల్లల్నిపుట్టించివుండలేదు; ఏస్త్రీయున్నూ తన జీవితకాలంలో ముప్పయిమంది పిల్లల్ని కనివుండలేదు. మానవుల విషయంలో సంతానోత్పాదనానికి

కాలం ఒక ప్రతిరోధంగాకూడా వుండలేదు. అయినా మానవులు పుట్టించగలంతమంది పిల్లల్ని పుట్టించలేక పోతున్నారు. దీనికి కారణం యేమిటి ?

జన్మనిగ్రహసాధనాలు యేవోకొన్ని మనకు తెలియకయే మానవప్రకృతియందు గర్భితమై ఉండడమే.

ఆసాధనాలు యేమిటో ?

తెలుగు తారల తీరులు

రిహార్సల్సులో తన పాఠాలువదలి యితరులకు బోధించాలని ప్రయత్నిస్తాడు యడవల్లి.

... ..

ముక్కుతుడుచుకునే గుడ్డ, పొడుంబుర్ర ఉంటేనేతప్ప 'మైకు' ముందుకురావటానికి వెరుస్తాడు సి. యస్. ఆర్.

... ..

ఘూటింగ్ రోజున మజ్జిగఅన్నం ముద్దలు తప్ప మరేమీముట్టడు వేమూరు గగ్గయ్య.

... ..

జుట్టు విరియబోయాలంటే విగ్గు పెట్టుకొంటుంది పాతరూకల రామతిలకం.

... ..

గొంతు విప్పేసమయానికి కారాకిల్లీ బనాయిస్తాడు చొప్పల్లి భాగవతార్.

... ..

బజారుకు వెళ్లిగాని స్టూడియోకు రాడు ఘూటింగ్ రోజున సూరిబాబు.

... ..

ఘూటింగ్ రోజుకు ఒకదినం అటుయిటూ

తలంటుకోదు కన్నాంబ.

... ..

నలుగురనుచేర్చి రహస్యాలన్నట్టు అపీయివీ చెప్పుతుంటాడు మాధవపెద్ది.

... ..

వేపంమీదకూడా బ్రాహ్మణత్వం నిలబెట్టుకుంటాడు ఘంటసాల రాధాకృష్ణయ్య.

... ..

తనకు పిలువువచ్చేవరకు ఒక మూల ఒదిగి ఉంటాడు పారేపల్లి సుబ్బారావు.

... ..

తా నేవేపంవేసినా నాగుమణి హోర్స్కొనియం వాయిస్తే బాగుంటుందని వాదిస్తుంది శ్రీరంజని.

... ..

వేపంవేసుకున్న తరువాత ఆకలి ఎక్కువనాగరాజరావుకు.

... ..

వేపంవేసుకునేటప్పుడు తామసం ఎక్కువనొమ్మేటికి.

— 'ప్రజామిత్ర'లో ఒక మిత్రుడు.

కారపుశనగలు

గతమాసపు కారపుశనగల్లో అష్టలితయోగనిర్మాతలగు కె. పి. యస్. యమ్ గారి పుట్టుపూర్వోత్తరాలను ఎవరోనా చెప్పగలిగితే వానిని ఆంధ్రభూమిలో ప్రచురింపజేతునని వ్రాసిఉన్నాను. దానిపై పశ్చిమగోదావరిజిల్లా కొవ్వూరునుంచి ఒకరు ఈ క్రిందివిషయములను తెలుపుచున్నారు. వారికోరికపై వారినామము గుప్తముగా ఉంచుచు వారితేజును దిగువను ప్రచురించుచున్నాను.

“అష్టలితయోగనిర్మాతలగు మహాయోగి గారి పుట్టుపూర్వోత్తరాలు: కృష్ణాపత్రికలో వరుసని రెండేళ్ళనుంచి ప్రచురింపబడుతూ యున్న యీ ఎడ్వర్టయిజు మెంటు మామూ నేయున్నాను, మామామయ్య పత్రిక తెప్పిస్తూండడంచేత. ఆగస్టు ఆంధ్రభూమిలో మామిత్రులు శ్రీయుత వి. విశ్వనాథంగారు యీఅష్టలితయోగోపదేశికులగు దొంగయోగిగారి యోగరహస్యాన్ని వెల్లడిచేస్తూ ప్రజలు తిరిగిమోసపోకుండా తగిన వేకవ్ చేశారు. తిరిగి ఆ కె. పి. యస్. యమ్ దొంగయోగిగారి ఆసలునామధేయంలో యీ ఆంధ్రభూమిలో సంపూర్ణంగా వ్యక్తీకరించమనుటచేతనున్న నా ఆభిప్రాయంకూడా ఆదేశాలుటచేతనున్న శ్రమ అనకుండ యీపనికి నేను పూనుకున్నాను.-యోగి-యోగిగారి స్వగ్రామం పశ్చిమగోదావరిజిల్లా కొవ్వూరు తాలూకా, తాళ్ళపూడి. వీరు వైఖ్యలు. కంకిపాటి శరభయ్యగారి కొడుకు. సత్యంఅని గ్రామంలో వ్యవహరింపబడుతూ వుంటాడు. ముప్పదిఅయిదు సంవత్సరాలుంటాయి. బక్కపలుచగా నల్ల గా వుంటాడు యోగావతంసుడు. జన్మతః కోమటిఅయినప్పట్కి మాచినవారు యోగిని కంసాలి అనుకోకమానరు. ఆయోగికి నాలుగయిదు సంవత్సరాలనుండి మతిస్థిరత తగ్గి వేదాంతసాధానికి మెట్లు కడుతుూవుండేవాడు. ప్రస్తుతం పిచ్చిదోరణి తగ్గినా వటవట వాగటంమాత్రం పోలేదు. మొన్న యీమధ్య నేను వాల్లింటికి వెళ్లి నా

కొకప్రతి యిమ్మంటే, పుస్తకాలు అచ్చవుతున్నాయి 72 పేజీల గ్రంథం మీరు ఎప్పుడుఅడిగినా పోస్తుద్వారా అడగండి గాని మాయింటికి పెర్సనల్ గా రావద్దని బ్రతిమాలాడు. మీరట్లాచేస్తే ప్రతి 0-8-0 కి అయినా యిస్తానని ప్రామిస్ చేశాడు. అది మొదలు ఎక్కడ కనపడ్డా కాన్ ఫి డెన్సియల్ అని హెచ్చరించి బ్రతిమాలూవుండేవాడు. అప్పటినుండి నేను ప్రచురింపకపోవుటకు కారణం యోగరహస్యం తెలుసుకునే వ్రాద్దామని. యోగిగారి చిరునామా-యోగిగారు తాళ్ళపూడి గ్రామములై రఘుదేవపురం అని చిరునామాలో వువహరించడం వింతగా కనపడొచ్చు. కోమటిబిడ్డఅయి వుండుటచేతను, భగవంతుడు వాళ్ళకదోరకంబుర యిచ్చివుండుటచేతను (అంటే ఆకార వికారాలుకావు) కె. పి. యస్. యమ్ గారు చిరునామాను బాగా ఆలోచించే రఘుదేవపురం అని యిచ్చారు. కారణంఏమిటంటే తాళ్ళపూడిలో అందరూ తనను ఎరుగుదురుకాబట్టిన్నీ, తన బుద్ధివిశేష మానసికస్థిరత్వం విశదమే అవటంచేతను, యోగం మహాయోగం కాబట్టిన్నీ, తనవాళ్ళు గ్రామములుకూడా తనలో ఆసహయోగంచేసి అల్లరిపెడతారనేభయం మిమ్ముటంగావుంది. యింక శీతానగరానికి యిద్దామంటే అతని మేమగారియూరు, అత్తవారియూరుకూడా అదే అవటంచేత యోగి తనకు బ్రహ్మరథంబప్పదని గ్రహించేవుంటాడు. అదియుగాక శీతానగరానికికొద్దిరోజులలో ప్రస్తుతపుపోస్తు మేష్టరు గాక యింకొకడు ఆట్టేససైనవాడు రాడనికూడా ఆలోచించివుంటాడు. శీతానగరానికి దగ్గరగా రఘుదేవపురంవున్నది. ఆపోస్తు మేష్టరులో యోగి ఏదేనియొక ఏర్పాటుచేసుకొని తనవుత్తరాలు తాళ్ళపూడిపంపించే నిబంధన చేసుకున్నాడు. అంటే రోజూ తాళ్ళపూడి నుంచి తపాతీసుకువచ్చి తీసుకుపోయే టపారన్నరుద్వారా. యిదీకొక మనము యోగిగారికి సానుభూతి

తెలపాలి. ఏమంటే అడ్వర్టయిజుమెంటుఫీజుతో సహా మోడల్ ను యోగి ప్రచురణార్థమై అన్యుతబజారు పత్రికకు పంపినాడట. వారు యిట్లాంటి ప్రచురణాలు మేము వేసుకోమని చాలా తప్పులు పెట్టి డబ్బు తిరిగి పంపారట. యోగి పొరపాటు చేశాడు. ఏమంటే మన కృష్ణాపత్రిక వుండగా అన్యుతబజారుపత్రిక ఎందుకో.

ఇట్లు,

శ్రీఘ్రస్మరితుడు.

... ..

మా గంజాంమిత్రు లాకరు ఇట్లు వ్రాస్తున్నారు :

“మా ననంరక్షణాలు—

—వస్త్రా) పహరణాలు.

లక్ష్మీఫీబం కంపెనీవారి సురభికమల మానసం రక్షణమును, సరస్వతీ టాకీస్ వారి కన్నాంబ వస్త్రా) పహరణమును, సాగర్ మూవీటోన్ వారి భారతం (హిందీ) ఫిలంనందలి జుబేడా వస్త్రా) పహరణమును ఒకటినిమించి మరొకటి ఆత్యద్భుతముగా తయారు కాబడి, ఒక్కొక్కరు ఒక్కొక్కరి తమతమశక్తి సామర్థ్యముల ననుసరించి మానములు కొపాడుకొనిరి. కాని ఇదే మూవీటోనో, కార్పొరేషనో, ఫిలింప్రొడక్షనో, సిన్టోనో, టాకీసో తెలియదుగాని, రాఘవాచారి గారి మానసంరక్షణగూడా యిటీవల నే బరంపురం సినీమాహాలులో ప్రదర్శించినటుల ఆసిటీగోడలమీద బిక్కుచచ్చి గట్టిగా అంటుకుపోయిన వాలో పోస్టరులమూలంగా ఏవో పనిమీదవెళ్ళిన నేను మాడ్డం తటస్తించింది. నిజం ఆలోచిస్తే కమల మానసం రక్షణ ఆనడంమానేసి వీరి మానసంరక్షణ అంటేనే బాగుంటుందనున్నారు గాబోలు! లేక కమలమానసంరక్షణ కన్వమని యిష్టపడక, తేలికమో అని భ్రమపడి రాఘవాచారి గారిదే ప్రదర్శించ దలచాకో. —”

... ..

వీరిగళినూరన్న గారి కళాపూర్ణోదయాన్ని గూర్చి ఇదివఱకే తెలుగులో చాలా విమర్శనలు బయలుదేరాయి. ఆకావ్యం ఇంతవఱకు ఆనేకవృష్టులతో ప్రచురింపబడ్డది. అగుటచే ఇంక ఆకావ్యం విషయం

లో విమర్శకవృష్టితో చెప్పతగ్గ కొత్త విషయాలు ఏమీ లేవని నేను నమ్మును. నేనేకాదు ఆంధ్రసారస్వతంలో అభినవేశంకల నామిత్రులుకూడా చాలా మంది అదే నమ్మకంతోవున్నారు. ఇటీవల ఈ పత్రికా సంపాదకులతో నేను సంభాషించుచుండగా వారిమిత్రులగు శ్రీదేవరపల్లి వెంకటకృష్ణారెడ్డి గారు కళాపూర్ణోదయంలో ఆంధ్రభోజుడగు శ్రీకృష్ణదేవరాయల చరిత్ర గర్భితమైవుందని నిరూపిస్తూ ఒక వ్యాసంవ్రాయబోతున్నారని చెప్పేరు. ఆంధ్రప్రబంధాలకు తలమానికమైన కళాపూర్ణోదయంలో ఆంధ్రరాజులకు తలమానికమైన శ్రీకృష్ణదేవరాయల చరిత్ర గర్భితం ఆయివుందని తెలిసికోడానికి చాలా అద్భుతంగా వుండక మానదు. శ్రీరెడ్డి గారు సాధ్యమైనంత తొందరలో ఆ అద్భుతవ్యాసం ప్రచురించి ఆంధ్రసారస్వతలో కొన్ని ఆశ్చర్యచకితంగా చేస్తారని నమ్ముతున్నాను.

... ..

నాగరికత ప్రబలడంతో దొంగతనం పద్ధతుల్లో కూడా నాజూకు బలుస్తుంది. యోగంపేరిట జరిగే ఒక నాజూకు దొంగతనాన్ని గురించి గతమాసం వ్రాసివున్నాను. యాగంపేరిట జరిగే ఒక నాజూకు దొంగతనాన్ని గూర్చి ‘భారతీయవైశ్య’ పత్రిక ఇట్లా ప్రకటిస్తోంది : ‘తిరుమలగిరి బజారు పురోహితుడగు పన్నాల నూరయ్య గారు మహారాష్ట్రమును యాగమును చేయదలచి రూ. 20,000 లు కావలెనని యిల్లిలు తిరుగుచు ఆమాయక ప్రజలను భ్రమింపజేయుచు యాగమునల్ల వచ్చు పుణ్యమింతింతగాదని లేనిమహిమలు కల్పించి బోధించుచు డబ్బువసూలు చేయుచున్నాడు. ఈనూరయ్య గారు పురోహితుడై యుండియు వర్తకునివలె తామరపుష్పము మార్కుగల మాచీనుఫ్యాక్టరీ ఆముదంగిర్నీలు, చిల్లరదుకాణములు, దుర్జేపలు మొదలగు వ్యవహారములందు తన స్వంతడబ్బును గోల్పోయి ప్రస్తుతము రుద్రయాగములో దిగినాడు.’

—వి. విశ్వనాథము, బి.ఏ,

బాలబాండవ



పాత పాటలు

1. పిండికొడదామాక్క బండెక్కుదామా?
రాజమంద్రీ వెళదాము రావేచెల్లెలా!
రాజమంద్రీ పట్నన మనకెవ్వరక్క?
మన అమృతమ్ములు మనకు మామల్లు.
ఎంతచక్కనిదక్క ఈ ఊరికోట
నక్కికూర్చున్నారు వెలమదొర్లంత.
ఎంత అందమ్ముక్క ఈఊరికోట
కలిసికూర్చున్నారు కరణాలందారు.
చుట్టూను ప్రాకారం చూడుమాఅక్క
రాజరాజు కట్టించె రత్నాంగిమేడ.
2. కలిగినవారు షేదవారు వియ్యమందితే
అరచేతి బెల్లమ్ము చిరిచేదులాయె.
మావెంకు మామయ్య వియ్యమందితే
పానకం పన్నీరు కలిసిపట్టుండె.
3. దొడ్డిచుట్టూ రెండు దిడ్డిగంతల్లు
నెడ్డిదివాణమ్ము నేవుట్టినిల్లు
మేడచుట్టూ రెండు మేటిస్తంభాలు
మేసమామ దివాణంబు అమృపుట్టిల్లు
మేసమామల్లార! మేటిదొరలార!
అమృడన్నవాడలకు తమ్ములై రండి.
అయ్యడన్న వాడలకు బావలై రండి.

- మేమున్న వాడలకు మామలై రండి.
4. వివరంబుగోరిన వేమగిరి మాది
మానికమువంటిది మాది చట్రమ్ము
మన్నెరాజు వంటివాడు మామ గురయ్య
అందాల పసినిమ్ము అత్త మంగమ్ము.
5. ఆరడి చెయ్యకు అత్తయ్య సీవు.
వత్తులు వత్తుకు వత్తిగిలి యుండు.
నల్లులకుంపటి నాకెత్తు అత్త!
నిప్పుల కుంపటి నీవెత్తుకొమ్ము.
అత్తగారన్నది తాపెద్దమనిషి
కోడలికి దుడ్డెత్తి తాగెడ్డతిసెను.
గెడ్డతిని అత్తగారు గెడ్డపాలాయెను
దుడ్డతిన్న కోడలు దుడ్డలైఉంది.
6. నిమ్మపండువంటిది అమ్మ నా ఒళ్ళు
నీలిరవికె లంపు అన్నల్లచేత
తోటి కోడలనమ్ము దొరబిడ్డవమ్ము
నీవున్న కొవ్వూర్లో నిప్పట్టదమ్ము
బావ గురవయ్య బంట్రోతువయ్య
నీవున్న సభలోన మగవారుండరు.
బావగార్లమీద భక్తిగలవారు
దండిగ సభలోన పిండిగొట్టారు.

—నే దు నూ గి గం గా ధ ర ము

పంజాబ్ బ్లాక్ హోల్

రచయిత:

కొర్రపాటి హయగ్రీవరావు పంతులు

[ఇది 1857-వ సంవత్సరమున జరిగిన విప్లవమునందలి ఒక విశేషము. ఆంగ్లేయపటాలములోని హిందూసిపాయిలు బలవన్మరణము నొందుటకు కారకులైన కూపరుగారు తమ గ్రంథము (దిక్ట్రైసిస్ ఇన్ ది పంజాబ్ టై ప్రాడరిక్ కూపర్)నందు పై విప్లవమునుగురించి పూర్తిగా వర్ణించిరి. ఇదిగాక క్రియుత సుందర్ లాల్ గారు 'భారతదేశమున ఆంగ్లేయుల పరిపాలన' అను గ్రంథమును వ్రాయుచూ, పై విప్లవమును గురించికూడా పేర్కొనిరి. పైవిషయమును బలపరుచుచూ, క్రీసుందరలాల్ గారి మిత్రుడును "పుల్వారీ" పత్రికా సంపాదకులునూ అగు హీరాసింహాజీగారు అజనాలాకు వెళ్ళి పరిశోధించిరి. అజనాలాలో 71 సంవత్సరముల వయస్సుగల వృద్ధుడగు బాబాజగత్సింహు అనువాడు పైవిప్లవము జరుగుసమయమున 30 సంవత్సరముల వయస్సుగలవాడైయుండెను. బాబాజగత్సింహుకూడా పైవిప్లవమును కల్లారా గాంచినవాడగుటచే విప్లవముగురించి ఒక గ్రంథమును వ్రాసెను. హీరాసింహాజీగారు అజనాలాకు వెళ్ళినప్పుడు బాబాజగత్సింహుని కలసికొని పైవిప్లవమునుగురించి పూర్తి విషయములు తెలుసుకొనిరి. క్రీసుందరలాల్ గారు వ్రాసినగ్రంథమునుగురించి తమ పత్రికలో ముచ్చటించుచు పై విషయములన్నియు నిజముగా జరిగినవేయని బలపరిచిరి. అందు ముఖ్యముగు వర్ణనమును ఇచ్చుట వ్రాయుచున్నాను.] ...

లాహోరునగరమున 1857 సంవత్సరము మేనెలయందు నాలుగు హిందూపటాలములు ప్రభుత్వమువారి అనుమానములకు లోనయ్యెను. ఆంగ్లేయులు సిపాయిలవద్దనుండి ఆయుధములన్నియు బలవంతముగా లాగుకొని ఒకశిబిరమున బంధించిరి. నిరాయుధులగు ఆసిపాయిలను శిబిరమునుదాటి వచ్చుటకు ఆజ్ఞయివ్వలేదు సరిగదా! వీరికిసరియగు ఆహారముకూడా పెట్టలేదు. ఆశిబిరముచుట్టునూ తుపాకులతో సిక్కులనూ, ఫిరంగులతో ఆంగ్లేయులనూ కాపలాపెట్టిరి. ఈవిధముగా ఆసిపాయిలను శిబిరములోనే యుంచి బాధించిరి.

పటాలము తప్పించుకుని పారిపోయినది. ఈ 29-వ నెంబరు పటాలములో సుమారు 500 మంది సైనికులుగలరు. ఆసిపాయిలు ఆంగ్లేయప్రభుత్వమువారిమీద ఏవిధముగా ద్రోహము తలపెట్టలేదు. కేవలము శిబిరములో ఉండలేకనూ, ప్రభుత్వమువారుపెట్టు బాధలు భరింపలేకనూ పారిపోయిరి చెప్పవచ్చును. ఆసిపాయిలు రాత్రిఅంతయు నడచి తెల్లవారునప్పటికి రావీనదీ తీరమునకు వచ్చిరి. నదినిదాటి అవుతలిబడ్డనకు వెళ్లవలయునని ప్రయత్నించిరిగాని నది వరదతోఉండి బహువేగముగా ప్రవహించుటచే దానిని దాటలేక దానిగట్టునే అమృతసరము వైపునకు నడచి వెళ్ళిరి.

జూలై 30-వతేదీరాత్రి 29-వ నెంబరు

సిపాయిలు పారిపోయిననుసంగతి జడీషల్ కమిషనరు గు సర్ రాబర్ట్ మాంట్లుగుమరీకి వెంటనే తెలిసెను. అమృతసరము డిప్యూటీ కమిషనరు గు ఫ్రెడ్రిక్ కూపరునకు పారిపోయిన సిపాయిలను వెంబడించి పట్టుకొనవలెనని కబురంపెను. ఆసిపాయిలు నిరాయుధులై ఆకలితో మలమలమాడుచూ అజనాలాఅను ఊరుకు ఆరుమైళ్ళదూరమున పడియుండిరి. అమృతసరమునకు 19 మైళ్ళ దూరమున అజనాలాయున్నది.

అజనాలా తాసిల్దారు ప్రాణనాథుడనువానికి పారిపోయిన సిపాయిలందరూ అజనాలా ప్రాంతములందే యుండిరనుసంగతి తెలిసిన వెంటనే అమృతసరము డిప్యూటీకమిషనరు ఫ్రెడ్రిక్ కూపరునకు తెలియజేసెను. వెంటనే కూపరు 80, 90 గుర్రపురాతులను తీసుకొని అజనాలాకువచ్చి ప్రాణనాథుని మరీకొందరు సిక్కులను అడనుగా వేసుకుని ఆపటాలమువద్దకు వచ్చెను.

ఆసిపాయిలకందరకూ రెండుమూడు దినములనుండి ఆహారము లేకపోవుటచేతను, రాత్రి తెల్ల వాల్లూ నడచియుండుటచేతను, నిస్సత్తువతో బలహీనముతో ముందునకు నడువలేక అక్కడపడియుండిరి. కొందరు నిస్తాణతో, ఒళ్లుపై తెలియక పడిపోయిరి. ఇటువంటి దీనులపై కూపరుగారి గుర్రపురాతులును, సిక్కుసైనికులును తుపాకులను బారుపెట్టిరి. చేతులలో ఆయుధములు లేనందుననూ, రెండు దినములనుండి ఆహారము లేకపోవుటచేతను, అదీనులందరూ, చేతులుజోడించి, తమనిర్దోషిత్వమును ప్రకటించికొనిరి. ఆ నిర్దోషుల మొర నాలకించువారేఱినుమారు 60 రాండ్ల తుపాకులవరకూ బారుపెట్టిరి. అందు 150 మంది సిపాయిలు గుండ్లదెబ్బలుతిని మరణించిరి.

చిరి. మిగిలినవారు నదిలోనికురికిరి. అది జూలై మాసము, వర్షము ఎడతెరపిలేక కురియుచున్నది. నది మంచినదిలోనుండి బహువేగముగా ప్రవహించుచుండెను. నదిలోని కురికిన బలహీనులగు సిపాయిలందరూ వరదతో పాలు ఒకమైలుదూరము కొట్టుకునిపోయి ఎగువనున్న ఒకలంకను ఆశ్రయించిరి. నదీ ప్రవాహమున కాగలేనివారు నదిలోమునిగిపోయిరి. ఇదిఅంతయూ చూచుచున్న అజనాలా తాసిల్దారు వెంటనే రెండు పెద్దపడవలు సిద్ధపరచి అందు సాయుధులగు సిపాయిలను ముప్పదిమందిని ఎక్కించి లంకవద్దకు పంపిరి. ఆపడవలు లంకను సమీపించగానే సిక్కులు తిరి తుపాకులను వేల్చిరి.

పాపము! నిర్భాగ్యులగు సిపాయిలు, సిక్కుసైనికులను చూడగనే తాము నిర్దోషులమనియు, ఏవిధముగ అల్లరులులేకయే ప్రభుత్వము వారికి లొంగుదుమనియు, ప్రాణదానముచేయమనియు ప్రార్థించిరి. ఆసమయమున అజనాలా తాసిల్దారు లంకమీదుకువెళ్లి “మీ ప్రాణములను రక్షింతుము. మీకేమియు భయములేదు.” అని వారిని నమ్మించి పట్టుకొనెను. కాని కొందరు నిరుత్సాహులై నదిలోనికురికి చనిపోయిరి. మిగతావారిని పట్టుకొని కట్టివేసి పడవలమీద ఎక్కించి గట్టుపైకి చేర్చిరి. గుండ్లదెబ్బలుతినియు, నదిలోనికురికియు చనిపోయిన సిపాయిలు చనిపోగా, చెదరి అటునిటు పారిపోయినవారు పారిపోగా మిగిలిన సిపాయిలు మూడువందల ముగ్గురు (303) నిర్భాగ్యులు. వెంటనే కూపరుకూడా తనసైన్యముతో ఆ ప్రదేశమునకు వచ్చిచేరెను. అచ్చట కూపరు ఆసిపాయిల చేతులను కట్టివేసి లాఠీలతోకొట్టిరి. పవిత్రముగు హిందువుల యజ్ఞోపవీతములను, మహా

మ్మదీయుల కంఠమాలలను త్రెంపివేసెను. ఇంకను కసితీరక వారినందరను సంకెళ్ళతో కట్టి కొట్టుచు, చుట్టును సిక్కులు కాపుగాయు చుండ వర్షము హోరునగురియుచుండగా అర్ధ రాత్రమున అజనాలాకు ఆరుమైళ్ళదూరము నడిపించుకొని తీసుకొనివచ్చిరి.

అజనాలా తాసిల్దారు అంతకుముందే వీరి నందరనూ ఉరితీయుటకు కొత్త తాళ్ళను తుపాకులను సేకరించుకొని యుంచెను. కాని ఆదిన మంతయు ఎడతెరపిలేక వర్షము కురియు చుండుటచేతను, అర్ధరాత్రి యగుటచేతను ఆ పని మరునాటికి వాయిదావేయబడెను.

ఆసిపాయిలనందరినీ తెల్లవార్లు ఎటుల కాపాడవలయును అను జిజ్ఞాస పట్టుకొనినది కూపరుగారికి. వారినందరినీ పోలీసుతాణాయందు బంధించిరి. తాణా చాలలేదు, పోలీసుతాణాకు, ఎదురుగా, ప్రభుత్వమువారి బిల్డింగు ఒకటి కొత్తగాకట్టబడి ఉండెను. ఆ కట్టడమునకు సంబంధించిన రికార్డురూములో మిగిలినవారిని కుక్కిరి.

రికార్డురూము మిక్కిలి చిన్నది. పట్టుమని పదిమందికూడాపట్టరు. ఆరూమునకు రెండు అరలు, రెండుద్వారములుకలవు. సిపాయిలను గూర్చుండబెట్టిన ఎక్కువస్థలమును ఆక్రమింతురని నిలబెట్టి 66 సిపాయిలను అందు కుక్కిరి. నాలుగుప్రక్కలను తలుపులు మాసివేసిరి. పాపము! నిర్భాగ్యులగు ఆసిపాయిలందరూ ఆకలితో అన్నమనియు, దాహముతో నీరుఅనియు, వూపురిఆడక గాలియనియు అరచిరి. దీనమగు ఆసిపాయిల పలుకులను విని కూపరుగారు ఆనందముతో గంతులిడిరట.

మరునాడు 1857 సంవత్సరము ఆగస్టు 1-వతేదీ. బక్రీదు, మహమ్మదీయుల పండుగ

దినము. పాపము! నిర్దోషులు, నిస్సహాయులు అగు ఆదీనుల కందరకును, ఒకేదినమున బలవస్త్రరణమును విధించిన ఆవిధాత ఉద్దేశమేమైయుండునోకదా!

కూపరు తాణాయెదుట కుర్చీలో కూర్చుండెను. పదిమంది సిక్కుసైనికులు తుపాకులతో నుండిరి. ఆనిర్దోషులనందరను పదిపదిమందిగ బయటకు తెచ్చి సంకెళ్ళతో కాళ్ళుచేతులను బిగించి, సిక్కుసైనికులముందు నిలబెట్టువారు. వెంటనే సిక్కులు తుపాకులను ప్రేల్పెడివారు. ఆవిధముగా తాణాలోని 237 సిపాయిలను కాల్చివేసిరి. తుపాకిగుండలదెబ్బలుతిన్న సిపాయిలు పదిపోగానే పాకీవాండ్రుచే సంకెళ్ళు విప్పించి శవములను ఒకగుట్టగా వేయించిరి. ఆగుట్టలో కొందరుసిపాయిలు తుపాకిదెబ్బల బాధతో మూలుగుచునే యుండిరట. సిక్కులు తమతుపాకులను సిపాయిల గుండెలమీదికి బారుపెట్టిరి. కాని కొందరికి బుజములమీదను, కడుపుమీదను తగులుటచే వెంటనే మరణించక బాధతో మూల్గుచుండిరి. పాపము! ఆ సిపాయిలు బాధతో ఏడ్చుచుండిననూ సీచులగు పాకీవాండ్రు సిపాయిల కాళ్ళుపట్టుకొని యిడ్చిరి. ఈవిధముగా చనిపోయినవారిలో ఎక్కువమంది హిందువులు, మహమ్మదీయులు. వారు చనిపోవునప్పుడు సిక్కులమీదను, కూపరుమీదను, గంగాదేవిమీదను ఒట్టుపెట్టిరట. పోలీసుతాణాలోనివారిని చంపిన వెంటనే రికార్డురూములోనివారిని బయటకు తీసుకొనివచ్చిరి. కాని ఆగదినండి 21 మంది మాత్రమే బయటకువచ్చిరి. మిగిలినవారు “బయటకు రామనుచున్నామని” కూపరుగారికి కబురువచ్చెను. వీరినికాల్చుటకు ఆజ్ఞయిచ్చి కూపరు గదివద్దకు వచ్చెను.

వెంటనే కూపరు అగ్నికణములను రాల్చు

చూ గదిగుమ్మమువద్ద మరియొక సిపాయిని ఆనుకొని నిలుచుండిన ఫ్రైదీని జుట్టుపట్టుకుని బయటకులాగెను. తర్వాత ఇంకొకని, రెండు-మూడు-నాలుగు-విను - యీ విధముగా రికార్డురూములో కుక్కిన సిపాయిల వందరు నూ, బయటకులాగెను. కాని పాపము! ఆ సిపాయిలందరూ ఆకలితో మలమలమాడుచు “అన్నమని” యు, దాహముతో గొంతు ఎండిపోయి “నీరు” అనియు, గాలిలేక అల నటచెంది నిస్సత్తువచే అరచుటకును శక్తిలేక, “అన్నము- దాహము- గాలి- నీరు-” అని మూల్లీ మూల్లీ అర్ధరాత్రియే ఎప్పుడో చని పోయియుండురు. ఆదృశ్యమును చూచుచున్న కూపరు ఆశ్చర్యముతో ‘అనుకోకుండగనే కలకత్తాలోని బ్లాక్ హాల్ కథ ఇచటకూడ బలపడినది’ అనెనట.

పోలీసుతాణాకు సుమారు ఒకఫర్లాంగు దూరమున ఒకపెద్దనుయ్యికలదు. ఆనుయ్యి బహువిశాలమైనది. లోతైనది. కాని పాడు పడియుండెను. కూపరుగారు చనిపోయిన ఆ కిరికి సిపాయిలను పాకీవాండ్రచే, ఈడ్చించుచు నూతిలోవేయించిరి. తర్వాత ఆనూతిమీద, అయిదారుగజములు ఎత్తు వచ్చువరుకునూ, మట్టిపోయించిరి. పాపము! గుండుదెబ్బలు తిన్న సిపాయిలలో కొందరు బతికియే యుండిరి. అసలే గుండుదెబ్బతిని బాధపడుచూ మూల్గుచున్న సిపాయిలను పాకీవాండ్రు కాళ్లు పట్టుకుని ఫర్లాంగుదూరము రోడ్డుమీదను, మట్టిపెల్లలమీదను, ఈడ్చుకొనుచు తీసుకొని వెళ్లునప్పుడు ఒళ్ళంతయు కొట్టుకునిపోయి, చర్మమంతయు రేగి, మాంసము ఊడి సిపాయిలు పడినబాధ, వడ్చినపప్పులు యింతంత కాదని ఈదృశ్యము కళ్ళారకాంచియున్న అజనాలావృద్ధుడు బాబాజగత్సింహు నుడువు చు

న్నాడు. ఈవిధముగా కూపరుగారు 24 గంటలలో 29-వ నెంబరు పటాలమునకుచెందిన నిర్దోషులను బలవస్థరణముపాలుజేసెను.

ఈసంగతి ఫీఫ్ కమీషనరు సర్ జాన్ లారెన్సునకును, జడిషల్ కమీషనర్ సర్ రాబర్ట్ మాంటుగుమరీకిని తెలిసినవెంటనేకూ పరుగారిని బ్రహ్మాండముగా మెచ్చుకొనుచు ఉత్తరములను వ్రాసిరి.

తనవంటి సైనికుడును, ప్రభుత్వాభిమానియు మరియొకడు లేడని తెలియజేయుటకు గాబోలు కూపరుగారు ఈ ప్రశంసలనన్నిటిని తమగ్రంథమున ప్రకటించుకొనిరి. నిరాయుధులను కాల్పించిన తమ మహాప్రతాపమును- ప్రాణములను రక్షింతునని వారిని నమ్మించితిసికొనివచ్చి శిక్షించిన ప్రాణనాథుని ధైర్యశౌర్యములు విశేషమైనవనియు, అతడు ప్రభుత్వమువారికి చేసినమేలు మెచ్చుకొనుటకు తనకు శక్తిచాలదనియుం కూపరుగారే స్వయముగా తమగ్రంథములలో మిక్కిలి అభిమానముతో వ్రాసుకొనిరి. కూపరునకును, ప్రాణనాథునకును, సిక్కుసైనికులకును పెద్ద పెద్ద మొత్తములు ప్రభుత్వమువారు బహుమతి యొసంగిరి.

కిరికి సైనికులను పూడ్చిన నూయి ఇప్పటికిని ఉన్నది. దానిపై ఐదారుగజములఎత్తు మట్టిదిబ్బకలదు. 4౨ గురు సిపాయిలు నీరు లేక, గాలిలేక ఊపిరినలుపక అలనటవల్ల తీసుకొని తీసుకొని చనిపోయిన రికార్డురూమును కలదు. నూతను లెవరయినను అజనాలాకు వెళ్లుట. తటస్థించిన ఆఊరివారు ఆనూతిని, ఆగదిని చూపి, నిర్భాగ్యులగు సిపాయిల దురదృష్టమునుగూర్చి విచారించి కంటతడిపెట్టుచుండురు.

అజనాలాలో జరిగిన ఈ భీకరసంఘటనము

లను కూపరుగారు స్వయముగా తమగ్రంథమునందు వర్ణింపకున్న మనకు దీనియందు గట్టినమ్మకము కలుగుట బహుకష్టమే. ఏలనన ఆదినములలో ఆంగ్లేయులు హిందూ దేశమును తమయిష్టమువచ్చినట్లు పాలించి రనియు, భారతీయులను తెగబాధించెడివారనియు, హిందూ శిల్పకళయందు ప్రసిద్ధిగాంచిన వారిచేతులను తెగగొట్టిరనియు, గజము వెడల్పు గజములోతుగల గోతులలో కూర్చుండి సాలెపురుగు దారములకంటె బహుసున్నితమగు దారములతీసి వందలకొలది గజముల గుడ్డను నేసెడివారివేళ్ళను విరిచిరనియు, అందమగు స్త్రీ కనుసించిన వెంటనే శిబిరములలోనికి ఎత్తుకునిపోయి వారినస్త్రములను విప్పి

వేసి వెనుకకు విరచికట్టి ప్రతిఆంగ్లేయునైనీ కుడును కనరాని వినరానిపనులను తనయిష్టమువచ్చినంతవరకు చేసి అవమానముల పాల్టేసిరనియు- ఉన్నవికొన్ని, లేనివికొన్ని చెప్పటమన పెద్దలకు ఆచారమైయున్నది. * * *

ఇట్లు దుర్మరణముపాలు చేయబడిన నిరాయుధులగు సిపాయిలు ప్రభుత్వమువారిమీద ఏవిధమగు ద్రోహముగాని, విప్లవమునుగాని తలపెట్టలేదనుసంగతి పాఠకమిత్రులు ఎన్నడునూ మరువకూడదు. * * *

రావీనది యొడ్డునుండియు, నీటిలోదుమికియు అటునిటు చెదరిపోయి పారిపోయిన, సిపాయిలు రెండుమూడు. దినములలో పట్టుబడి, చంపబడిరి.

ఓం ప ర మే శ !

ప్రథితప్రేమైకజీవితరంగమందు నుదయమా నాదు భావాలనుక్కడించి విముఖుజేసెదవేల? నీ విశ్వప్రేమ నెచటదాచితి; నాతప్పదేమి? దేవ! ప్రకృతిసౌందర్యమును నేను బాడువేళ్ళ కుత్తుకబిగింతు నీవు; ఏక్రొత్తనైన జూడనెంచిన నామది పాడుజేసి తెంపులేని విషాదపు తెరదగుల్తు; హృదయచౌర్యల్యమునుగూర్చి యెడదబొడము ఆశలనుద్యుంచినైతు నిరాశలోన,

మేము : ప్రకృతి

పరిణత ప్రేమజీవిత, శుభంబుల కాస్పదమైన మాయెదలో తరచదలంచెనేమొ, విధి
తాలిమిదూలి, పరాధవంచన స్ఫురణదర్శు సంఘమను భూతపుకట్టడి కట్టుబాట్లలో సురుగము; స్రుక్కబోము; విధి శోధన జిక్కము; స్వేచ్ఛడిల్లడన్.

ములు మూడి ఆది శేషా ద్రి రెడ్డి

భీకరవిషాదతిమిరావృతైకపథమె నాకుఱాపించెదవు పయనమ్మునేయ; ఐన మంచిది; నీకు నాయందుగల కృపావిశేషాని కెంతయు పరమపురుష! సంతసించెద; నేను నీ సంశ్రయమున పావనుడనై తరింతు నీ ప్రకృతిగలసి; ఓంపరమేశ! యెచింతయుండ దింక నాకు నీపయిగలుగు ధ్యానమ్ముతప్ప; ఏవిషాదజీవనమైన నేవగింప, నేమనోహరజీవన మేనిగోర.

ములు మూడి ఆది శేషా ద్రి రెడ్డి

విమలస్వేచ్ఛానుజీవన ప్రేమకలిమి మధురభావాల వెలిబారు మహితగాన కళలదేల్తుము ప్రకృతిని చెలిమితోడ నెంతయు నభేదభావంబు దొంతరిలగ; ప్రకృతికిని మాకు భేదభావంబులేదు ప్రకృతి కడుగూర్చు మాకనురాగమెనగ ప్రకృతికిని మేముగూర్చుము భావగీత మాళికలపూలమాల సహనప్రేమ;

THE SOUTH INDIA CO-OPERATIVE INSURANCE SOCIETY, LTD.,

MADRAS.

ది సౌత్ ఇండియా కో-ఆపరేటివ్ ఇన్సూరెన్సు
సొసైటీ, లిమిటెడ్.

హెడ్డాఫీసు : మద్రాసు.

పోస్టుబాక్సు నెం : 182.

- (1) సహకారధర్మములమీద స్థాపించబడినది.
- (2) రాజధానిలోని ప్రసిద్ధ సహకారనాయకులచే నడపబడుచున్నది.
- (3) రు 100 లు మొదలు రు 5000 లు వరకు పాలసీలు జారీ చేయబడును.
- (4) పాలసీదారులే వాటాదారులు.
- (5) ప్రీమియము రేట్లు చాల తక్కువ.
- (6) ప్రీమియములను రాజధానిలోని కోఆపరేటివు బ్యాంకులలో చెల్లింపవచ్చును.
- (7) ఆటోమాటిక్ నాన్ ఫర్ ఫీచరు సౌకర్యముగలదు.
- (8) శ్రీశ్రీవిఠ్ఠలమా యంగీకరింపబడును.

వివరములకు హెడ్డాఫీసునకుగాని, యీ క్రింది ఆర్గనైజర్లకుగాని ఏజంట్లకుగాని వ్రాసి తెలిసికొనవచ్చును.

- గంజాం ... డి. కృష్ణమూర్తిగారు, ఆర్గనైజరు, మిలిటరీలెన్సు, బరంపురం.
 విశాఖపట్టణం ... ఎ. వీరరాజుగారు, మానేజరు, విజయనగరం కోఆపరేటివు సెంట్రలు బ్యాంకి, విశాఖపట్టణం బ్రాంచి, విశాఖపట్టణం.
 తూర్పుగోదావరి... పాణంగిపల్లి సత్యనారాయణగారు, ఇన్స్పెక్టరు, రామచంద్రపురం.
 పశ్చిమగోదావరి... టి. కుటుంబశాస్త్రిగారు, ఆర్గనైజరు, నిడదవోలు.
 కృష్ణా ... జి. రాఘవశర్మగారు, ఛీఫ్ ఏజంటు, గుడ్లవల్లేరు.
 నెల్లూరు ... ఎ. సుబ్రహ్మణ్యంగారు, ఆర్గనైజరు. 1250. యం. వి. అగ్రహారం, నెల్లూరు.
 అనంతపురం ... ఎ. నారాయణప్పగారు, ఛీఫ్ ఏజంటు, అనంతపురం.
 బళ్లారి ... యస్. ఆర్. సుబ్రహ్మణ్యముగారు, జిల్లాఆర్గనైజర్, హాన్ పేట.

చ దు వ్ర కు నే ట ప్ప టి చి దం బ రం

ర చ య త :

యం. వి. కృష్ణ రావు, బి. ఏ., (ఆనర్సు)

నేను ప్రెసిడెన్సీలో ఆనర్సు చదివేదినాల్లో జరిగిన సంగతులు: ఆ హాయిదినాలు తలుచు కంటేనే చాలు! - మామిత్రబృందంలో కల్లా గట్టివాడు శాస్త్రి, శాస్త్రి పొట్టిగా లావుగా నల్లగా ఉండేవాడు, సన్యాసులమాదిరి సర్వ కాల సర్వావస్థలయందు కాషాయవస్త్రాలు. బ్రహ్మచారి కాబట్టి - అయినా మనలో మాట, వాడికి పిల్లనిచ్చే దేవరు? - యితణ్ణి చూసిన ప్రతిపిల్లా - ఈశారదాబిల్లు తర్వాత అంతా ఎదిగి వివేకవిచక్షణజ్ఞానం కలవారు గాదండీ మరి! - మేము చేసుకోవోమో అని, లేకపోతే పగలుచూస్తే రాత్రికల్లోకి వస్తాడని తిరస్కరించారు - హమేషా గూడకట్టు, మోకాళ్ళ వరకు పంజాబీలాల్చీ, హైకోడ్డుక్రాపు, కాళ్ల కేమన్నా కిట్టు చెప్పలు వేసుకుని బయలుదేరాడంటే సాక్షాత్తు సృశానం నుంచి టవును కొచ్చిన పెంటపాడుబై రాగి లాగుండేవాడు. ప్రపంచంలోని అన్ని విషయాల్ని గుఱించి సవిస్తరంగా తెలుసువంటాడు శాస్త్రి; మంచి నీళ్ళ ప్రవాహంలా యెన్నిగంటలైనా యేవిషయాల్ని గుఱించినా ఊకదంపుడు చేసే అగ్గి బరాటా. అవకాశం వస్తే యెవర్ని పడితే వాళ్ళని కళ్ళనీళ్ళపర్యంతం వచ్చేటట్లు చేయగల సమర్థుడు.

మామండలిలో చిదంబరం అనే సింపిల్ టన్ వుండేవాడు. అతగాడు పరమయోగ్యుడు. ఆయితే 'బారిష్టరు పార్వతీశం' అంత ఘనుడు. ఆత్మస్తుతిలో పెట్టింది పేరు; వాడు

కోసేకోతల కంతులేను. వాడికి కొంచెంగా కీయిచ్చి విడిచిపెట్టే పాడటానికి శి తవ్వలు, పాటాపటానికి 6 తవ్వలు కావాలన్న బుద్ధి మృతుడిమాదిరి పూతపట్టాడు. చిదంబరానికి కించిత పొడుం అలవాటు కూడా కద్దు.

ఒకనాడు సాయంకాలం పొద్దుపోకపోతే చిదంబరాన్ని తీసుకెళ్లా మెరీనాకి. కూర్చున్న ప్పటినుంచి మళ్ళీ బయలుదేరేవరకు వాడి సాంతఘోషే; ఒక టేమోత.

“ఇదుగో, రావు! ఎవరితో చెప్పకేం. (అందరితోటి యి దేవరసట) నా సతీమణి అసమాన సౌందర్యవతి. (యింకాయేమన్నా చెబుతాడేమోనని యెదురుచూశా). ఏమంటావు?”

“నన్నేమనవంటావయ్య! నేను చూడలేను, అట్లాంటిది నేనేమి చెప్పలేను. నీసతీమణి చాలాబాగుంటే నువ్వే తంటాలుపడు. ఎవరోద్దన్నారు, మధ్య నా ప్రాణాలు కొరుకుతావెందుకు?”

“ఆహా! అదికాదు సంగతి. నాభార్యకు ఈడువచ్చి వడసారం అయి దేశ్యంబంది. మా మగారు శుభకార్యం కానివ్వమంటారు. మనం యింగ్లీషువాళ్ళపద్ధతుల్ని అనుసరిస్తాం కాబట్టి యిట్లాంటివి బహిరంగంగా చేసుకోవడం నాకిష్టంలేదు. నీసలహా యేమిటి?”

“మనవాళ్లు యేదిచేసినా బహిరంగమో అని పడిచస్తారు. పిల్లలుపుట్టినా, చచ్చినా, ఆడపిల్ల సమర్తాడినా, శోభనంచేసుకున్నా, ఒక టేమిటికీ కర్మకాండ అంతులేకుండా పెరి

గిన తర్వాత మతం యావత్తు నాశనమైపోయింది. ఈబహిరంగాలతో చచ్చిపోతున్నాం. ఎవడిక్కావా లివన్నీ ; ప్రజాబాహుళ్యాని కిట్లాంటి విషయాల్లో యేమంత ఉత్సాహముంది? సరే ఈగోలకేంగాని, అడగటం మరిచాను. క్రిందటి నెల నూరు రూపాయిలు వచ్చినట్లుంది. అదంతా యేమైంది? నెల తిరగకముందే మళ్లా తెప్పించావు.”

“దానికి చాల పెద్దగాధవుందిలే. ఆనాడు సాయంకాలమే చెల్లారాంసాపుకెళ్లి యీఆకుపచ్చ సర్దికోటు కుట్టించాను (చిదంబరం తోడుక్కన్నకోటు చాల పాతదిలెండి! వాళ్ళ బాబు చిన్నప్పడు కుట్టించుకొని వుంటాడు ; కుట్టుమాదిరికూడా వురాతనమే!) బట్ట మాత్రం 75 రూపాయిలు. వాడినిగతరగా ఆయిస్ట్రాలిలో కోటుకుట్టడానికి ఫక్తు పదిరూపాయిలు తీసుకున్నాడు. ఆరాత్రే రాక్సీకి వెళ్లి హాస్పిటాకి చేరుకునేసరికి జేబులో ఐదురూపాయిలున్నాయి - నమ్ము నమ్మకపో. (నూరే మైనాయో దేవుడి కేయెటుక - బహుశ నలభైయే వచ్చాయేమో ; వచ్చిందానికంటె యెక్కువ చెప్పకునే బడాయికోరు మాచిదంబరం!)

“అరేచిదంబరం ! ఇక పూతచాలు. ఎనిమిదవవచ్చింది ; యింక పొద్దుపోతే హాస్పిటాలో దేవతార్చనంండదు. తెల్లవార్లు పస్తుపడుకోవాల్సివస్తుంది.” * * *

ఆదివారం మధ్యాహ్నం అందరు ‘అన్నా కరిణీణా’కి పట్టుపట్టమన్నారు. చిదంబరంచేత నూటయింపా రానాడు. గుండీలులేని సన్నని గొట్టాలాంటి పంట్లాము. మేజోళ్లు లేకుండా కాళ్లకు బ్రాన్ కాన్ వాసుజోడు - యిప్పుడిదే ఫేషన్ ట - పట్టిపట్టని ఆ ఆకుపచ్చ సర్దికోటు, ఎందుచేతో తిరగకుండా ఆగిపోయిన

చేతిగడియారం (బహుశ వాడినూమగారు వివాహసందర్భంలో కానుకగా యిచ్చివుంటారని శాస్త్రీ రిసెర్చిచేసి కనిపెట్టాడు). టీకొట్లోపీ పెట్టుకుని అచ్చుమచ్చు ఊదువత్తులవాడిలా బయలుదేరాడు. వాడివేషంచూస్తే మాకు కడుపు చెక్కలయే టంత నవ్వువచ్చింది. బయటకు నవ్వేస్తే కనిపెట్టి రాజేమోనని పొంగిపోరలి వస్తూన్న నవ్వుని ఆపుకున్నాం.

ఒక చక్కని ఆంగ్లోయిండియన్ అమ్మాయి. వయసులోనిపిల్ల. సన్నగా, నాజూకుగా - అవయవపటుత్వాన్ని కెల్లడిస్తూన్న గానుతో, గుమగుమాయింపుతో ‘పేరగన్’ థియేటరులో కూర్చునిఉన్నది. అందరికి ఆసాందర్య దృశ్యాన్ని చూడకుండా ఉండటం కష్టమైంది. మాచిదంబరంకళ్లు ముందా పిల్లమీదేపడ్డాయి. ఆఅమ్మాయి ప్రక్కనే నదురు బెదురు లేకుండా పీఠంవేశాడు. మేముకూర్చుని కాసేపైంనోలేదో ఫిలిమ్ బులెటిన్ను అమ్మేవాడు వచ్చా డాప్రాసాతాలకి. ఆ ఆంగ్లోయిండియన్ పనిలే వాడిని పిలిచింది. ఆపిల్లదగ్గర నోట్లెడన్నయి - చిల్లర లేదుట - మావాడివంక అర్థయుక్తంగా చూసిందిట. మాచిదంబరం వెంటనే “ఎ షల్ పే హిమ్” అని కిన్నెరసాని గొంతుతో అన్నాడు, తిరిగి యిస్తుంది గదా అనే సదుద్దేశంతో. విజానికి చిదంబరం అంతోపయోగం (నూర్జినల్ యుటిలిటీ) లేందే కానీ ఖర్చుపెట్టే ఘటంకాదు.

పిక్కెరు మొదలుపెట్టినప్పటినుంచీ మాచిదంబరానిది పక్కచూపేగాని ముందుచూపులేనేలేదు. మధ్యలో ఆవగలాడితో యేవిధంగానైనా కల్పించుకుని మాట్లాడటానికి సర్వవిధాలా ప్రయత్నంచేశాడు. అయితే ఆఅమ్మాయి ఉలకలేదు - పలుకంత్లకన్నా లేదు. ఏదో పిక్కెర్ని చూడటానికంటె వచ్చిందిగాని వీడితో

బాతాఖాసీ కొట్టడానికి రాలేదని తెలియదు
మాచిదంబరానికి. పిక్కెరు అయిపోయింది.

“చిదంబరం! ఆ ఆంగ్లోయిండియన్
పిల్ల తిరిగి నీ అణాయిచ్చిందీ? నీపని ట్రాజడీ
యట్ వరస్టు అయిందిలే!”

“నీమితంబానర్చి జనియించినవాడనో-
శాస్త్రీ! తిరిగి యియ్యకపోతేనే?”

“ఏమిటిరాకధ; యేంజరిగిందేమిటి?”

“పిక్కెర్ మంచి రసకందాయపు పట్టులో
ఉన్నప్పుడు ఉక్కగాఉంటే సర్దికోటు తీశాను.
చీకట్లో ఆవనితేంచేసిందనుకున్నారు? నాచేతు
లు ఆడవాళ్ల చేతుల్లా మెరిసిపోతున్నాయి
చీకట్లో. నాచేతిమీద తనచెయ్యివేసింది. ఏ
మనుకుందో మన పెర్సనాలిటీచూసి డంగయి
పోయిందేమో! వెధవ అణాపోతే పోయింది
గాని, ఏమి సుఖమనుకున్నావు, శాస్త్రీ!”

“అయితే ఎక్కడన్నా లంగరుఅందిన
శ్లేనా? చిదంబరం.”

సన్యాసివాడి కర్ణమైతేగా ఆవప్రపు తునక
లాంటి ముక్క. మాచిదంబరం యెంత అల్ప
సంతోషో మాకప్పుడు బోధపడింది. * * *

చిదంబరంమీద ఒక ప్రాక్టికల్ జోక్
చెయ్యాల్సి గూడుపురాణాచేసి స్కీమొకటి
తయారుచేశాం. శాస్త్రీ యేన్నేహితుడియిం
ట్లోనుంచన్నా ఘోనులో చిదంబరాన్ని పిల
వడం: “హల్లో చిదంబరంగారు! ఎన్నాళ్ళ
కెన్నాళ్ళకు - నేను మృణాలిన్ని. మనం రాజ
మండ్రీ హైస్కూల్లో సహాపాతులం. నేని
ప్పుడు క్వీన్ మేరీస్ కాలేజీలో చదువుతున్నా.
రేపు సాయంకాలం ఆరుగంటలకల్లా మైల
పూరు బీచికి తప్పకుండా రండి”.
అటునుంచి నరుక్కురమ్మన్నారు.

మర్నాడు సాయంకాలం ఐదుగంటలకల్లా
రంగున పేటెంటు యూనిఫారమ్లో బయలు

దేరాడు చిదంబరం.

“ఎక్కడికిరా చిదంబరం?”

“అరేబ్రదర్. సెంట్రలుకి వెడుతున్నా.
సాయంకాలం మెయిలు (?) లో మాబాబు
వస్తారుట. ఈదినం మీతో మీకారుకి రాలే
న”ని యెట్లాగై తేనేమి ఉడాయించాడు.

శాస్త్రీ, నేను వాడువెళ్ళిన పావుగంటకి
వేరేదారిని మైలపూరుబీచికి పట్టించాం. మే
ము వెళ్ళేసరి కాచిదంబరం యెంచేస్తున్నా
డనుకున్నారు? కొత్తపిట్ట తలవని తలంపుగా
తనవల్లోపడ్డదనుకుని అడవేపంలోఉన్న మా
సీతాపతిని గట్టిగా కావలించుకుని.

“చిదంబరం! ఆగు. మేమింతమంది నీ
ప్రాణన్నేహితులం ఉండగా నువ్వొక్కడవు
మాత్రం ఆసుఖం అనుభవించాలి?”

ఆమాటలు వినేసరికి చిదంబరానికి నిలు
వల్లా ముచ్చెమటలు పోసి నిస్తబ్ధుడైనాడంటే
నమ్మండి. నవ్వుపట్టలేక సీతాపతి

“సమయానికి వచ్చారురా బాబు! లేకపో
తే కొంపతీసి నన్ను మృణాలినే అనుకుని వద్దు
వద్దన్నా - నోట్లోవేలుపెట్టినా కొఱక లేదని
మీరన్న చిదంబరం-నన్ను ఉక్కిరి బిక్కిరి
అయేటట్లు కావలించుకుని బుగ్గలు ఘుట్లు
పడేటట్లు కొరికేవాడే” అని గట్టిగా అనే
శాడు. అసలు మాసీతాపతి లవ్ డ్ స్పీకర్.

“శాస్త్రీ! మీరింతవాళ్ళని యెన్నమా అ
నుకోలేదు. మంచివాళ్ళ కివి రోజులుకావు”
అని చిదంబరం గుడ్లనీరు గ్రుక్కుకున్నాడు.
తగినశాస్త్రీ అయేసరికి చిదంబరంలో
తగిన మార్పు కలిగిందని శాస్త్రీ పుకారు
వేశాడు; అయితే నాకుమాత్రం నమ్మకం
లేదు. ఎంచేతనంటే మాచిదంబరంతత్వం
యింత తొందరగా మారుతుందా? ఆ విష
యాన్నిగుఱించి కాలమే తెలుపుతుంది,

నల్లమనిషిని కోరిన కమల—కమలను కోరిన నల్లమనిషి

రచయిత :

శ్రీ రామా రావు

దినంపుడయాన లేచేసరికి పోలీసువాళ్ళ బీబులాగ గడియారం ఆరుఅయి అలారంకోట్టేది. గడియారంఆరు అలారంకోట్టినప్పుడు మాత్రం నాకు మహాచెడ్డకోపంవచ్చి గడియారాన్ని నేలనేసి పగులగొడదామా అనిపించేది దీనిసిగదరగా! కొంచెంసేపుండి తన అలారంగంట కొట్టుకోకూడదు! కాని మరుక్షణమే మిల్లుమొదటికూత నాగుండెల్లో రైలు నుపరుగెత్తించేస్తుంది. మూడవ కూతలోగా మిల్లులోకి వెళ్ళకపోతినా నావుద్యోగానికి తిలోదకాలు సమర్పించాలిసినదే. కాని మిల్లు కూసినప్పుడుమాత్రం గడియారంమీద నాకు; సమయానికి హెచ్చరిస్తూలేపి తన డ్యూటీ తాను అతినమ్మకంగా చేస్తున్నందుకు భక్తి విశ్వాసాలు కలిగేవి. పాపం అదిమట్టుకు ఏంచేస్తుంది? గడియారం ఆవిధంగా తనడ్యూటీ సరిగ్గా తనుచెయ్యకపోతే నావుద్యోగానికి ఏనాడోవచ్చేది ఆఫీసునుండి శ్రీముఖం.

ఆనాడు ఆదివారం. మిల్లుకు శలవు. ఇష్టం వచ్చినంతసేపు నిద్రపోవచ్చు. కాళ్ళచివరదాకా ముసుగుతన్ని గడియారం అలారంగంట, (అలారంకీ శనివారంఇవ్వలేదు కాబట్టి) మిల్లుకూత; ఈరెండూ ఈదినం నన్ను బాధించవుగా అనేదిలాసాతో గుండెలమీద చెయ్యి వేసుకుని హాయిగా నిద్రబోయి ఎనిమిదిఘంటలకు లేచాను. ఇంకా నిద్రపోదామని వుందిగాని నిద్రపట్టడంలా! అంచేత శీఘ్రంగా

లేచాను. లేవడంతోనే ఏ అసహ్యపుముఖం చూడాలిసివస్తుందో అని అద్దంలో నాముఖమే చూసుకున్నాను. మొటిమలతో, స్ఫోటకం మచ్చలతో నానల్లనిముఖం ఇతరులకు ఎల్లావుంటుందో నేను చెప్పలేను కాని నాకుమాత్రం చాలా అందంగా వుంటుంది. ఈమధ్యనే పత్రికలో నమ్ము - సమ్మకపో అనే వ్యాసాలలో రోజు తెల్లవారి నిద్రలేచి అద్దంలో ముఖముచూచుకుంటే ముఖానికి అందంవస్తుందని వ్రాయబడియుండడంచేత దినం అద్దంలో ముఖంచూచుకుంటూ ఉండడం అలవాటు చేసుకున్నాను. కాని నాఅందంమట్టుకు అద్దంలో దినం పుడయంచూసుకోకముందు ఎల్లావుండేదో ఇప్పుడు అల్లాగేవుండి, ఆ మొటిమలు, ఆస్ఫోటకం మచ్చలు, ఆచీడపొక్కులు నాముఖంలో ఆకాశంలో నక్షత్రాలు, నవగ్రహాలు, సూర్యచంద్రులలాగే స్థావరములైపోయినాయి.

తర్వాత ముఖంకడిగి, స్నానంచేసి టాయిలెట్టింగు పూర్తి చేసుకుని, కాఫీత్రాగి, సిగరెట్టు కాల్చుకుంటూ ముందు కార్యక్రమమేమిటాయని ఆలోచించుకుంటూ పడక్కుర్చీయందు కూర్చుని పత్రిక చదువుతున్నా. ఆదినం సాయింత్రం 4-30 ఘంటలకు తిలకు ఘాటు బీచియందు మహిళాసభ జరుగుతుందని ఎంగేజ్ మెంటు కాలంలో వుంది. మీ

టింగుకు ఈదినం తప్పక వెళ్లాలని నామనస్సు పరుగు వేశింది. పత్రికను పూర్తిచేసి భోజనం చేసి తిరిగి నిద్రపోయి 4 ఘంటలకు లేచి ముస్తాబై బయట బయట దేరాను.

మీటింగు 6-30 ఘంటలకు పూర్తి అయింది. అందరు వెళ్ళిపోయారు. కొద్దిగా మాత్రమే అక్కడక్కడ తిరుగుతున్నారు. నేను అక్కడేతిరుగుతూ కూర్చున్నా ఆలోచిస్తూ ఏసినీమాకు పోదామా అని. చల్లని సముద్రపుగాలి, రేడియోపాట, సముద్రపుహోరు మనస్సుకు సంతోషాన్ని తృప్తిని కలిగిస్తున్నాయి. కాని కొంతసేపట్లోనే నాదృష్టి అక్కడ కొంచెందూరంలోనే ఇసుక తిన్నె మీద పడివున్న ఒకచిన్న చేతిసంచీన ఆకర్షించింది. దగ్గరకుపోయి దానిని తీసుకుని చూస్తున్నాను. ఆసంచీయొక్క అందం 'పనివాడి తనం నన్ను ముగ్ధుణ్ణిచేశాయి. పాపం ఈసంచీ ఎవ్వరిదోగాని మీటింగుకువచ్చి వదలిపోయినారు. దీనిని నేను వారికి ఏవిధంగా అందచెయ్యడం అని ఆలోచిస్తున్నా. బహుశః ఇది ఎవ్వరో ఒక సుందరయువతిదై యుంటుందని వూహించాను. నా ఆత్మతనన్ను ఆసంచీ తెరవకుండా వుండనిచ్చిందిగాను. తెరిచాను. ఒక వుత్తరం అందులోవుంది. ఆజాబుమడత విప్పడంతోనే మంచి సువాసన ఆపరిసర ప్రదేశాన్నంతా ఆవరించింది. ఆ వుత్తరం రాసింది ఒక స్త్రీ అయివుంటుందని దస్తూరినిబట్టి అనుకున్నా. ఆ వుత్తరానికి ఒకపక్క చిన్న అందమైన ఒక చిన్న స్త్రీఫోటో అంటిన బడి వుంది. ఆఫోటోను చూస్తూ అల్లా ఆ విధంగా ఎంతసేపున్నానో నాకే తెలియదు. ఆస్త్రీయొక్క సౌందర్యం, ముద్దులొలికే ఆముఖం, ఆకనుముక్కుతీరు శంఖంలాటి సన్ననైన ఆమెడ, సద్భంగులాగ వికసించిన నేత్రా

లు నన్ను ముగ్ధుణ్ణి చేశాయంటే అతిశయోక్తి కాదు. ఇటువంటి అతిలోక సౌందర్యమూర్తి, అందాలరాశి యనదగు స్త్రీని నేను నాజీవితంలో ఇంతవరకూ చూచి ఉండలేదు.

ఆవుత్తరం చదవటానికి మొదలు పెట్టా. అందులో ఈవిధంగా వుంది :

“ఈవుత్తరం చదివే మానవుడు చాలా అదృష్టవంతుడు నేను అగాధమైన ప్రేమ సముద్రమునబడి ఒడ్డుచేరుటకు ప్రయత్నించుచు నిరాశచెందియున్నాను. నామనస్సుకు నచ్చిన మానవుని కలుసుకొని నామనఃపూర్వకమైన కోరిక నెరవేర్చుకొనుటకు నేను ఈమార్గ మవలంబింపవలసివచ్చినది. నల్లటి మనిషి అంటే నాకు చాలా ఇష్టం. వారే నాయొక్క ప్రేమవిశ్వాసాన్ని పొందుటకు అర్హులని నేను నమ్ముతాను. కావున ఈవుత్తరంచూచిన వారు నాకు నచ్చిన పై విధపు మనిషియగునెడల వారు నాకడకు నైర్వముగా రావచ్చును. అట్లుగాక ఈవుత్తరము చూచువారు అందచందాలు గల మానవులైతే వారు ఈవుత్తరం తిరిగి ఈసంచీలో వుంచి వారు ఈసంచీ ఎచటకనుగొనినో అచట దయతో నుంచవలెనని నాకోరిక.

ఇట్లు,
క మ ల.

170, అంగప్పనాయకన్ వీధి,
జి. టి., మదరాసు.”

ఈవుత్తరాన్ని నేను రెండు డజన్ల సార్లైనా చదివివుంటా. నాకు ఏమిచేసేదానికి తోచక గుడ్లు మిటకరిస్తూ ఆకాశంవేపు చూస్తూ ఆలోచిస్తున్నా. ఈయువతి నిశ్చయంగా ఒక దురదృష్టవంతురాలై వుండాలని అనుకున్నా. అనేకపర్యాయములు ఈమె అనేకమంది

అందమైన యువకులవలన మోసగింపబడింది కాబోలు ; ఇప్పుడు వాళ్ళంటే ఇంత అయిష్టంతో చీదరించుకుంటూంది. ఆకారణంవల్లే ఆమె ఇప్పుడు అనాకారులైన వాళ్ళయొక్క సహాయంకోరటం దీనికంటే ప్రేమకోరటం కూడాను ; అని ఆలోచించాను, ఆమెను నిరాశాబంధములనుండి తప్పించినట్లైతే అలా అదృష్టవంతుణ్ణి అవుతాను గదాయని అనుకున్నా. నేను ఎన్నికష్టాలువచ్చినా సరే, ఎన్ని అవాంతరాలు కలిగినాసరే లక్ష్యం చెయ్యక కష్టసముద్రంలో పడి యీదులాడే ఈ అభాగ్యయువతి, మరచా ! కమలకు తప్పక సహాయంచేసి శాంతిసుఖం కలిగేటట్లు చేయడం అవునరమైతే నా అర్ధాంగిగా చేసుకోవడానికి కూడా ఒప్పుకొని.....
.....అని మనస్సులో సముద్ర దేవుని, అప్పుడేవుదయించే చంద్రుని, నా మనస్సులో రేగుచున్న తుపాను గ్రహించలేక బీచిలో తిరుగుచున్న ప్రజల సాక్షిగా ప్రతిజ్ఞ చేశా.

నేను యుద్ధంలో విజయంపొందినవాడిలాగా అత్యుత్సాహంతో లేచి ముందుకు నడుస్తున్నా. నాకు సముద్రం, రేడియోలు విజయాన్ని సూచించే వీడ్కోలు గీతకలు పాడుతున్న వీడ్కోలువుతున్నట్లున్నాయి. దగ్గరగావున్న హోటలుకుపోయి భోజనంచేసి జి. టి.కి పోదామని బస్సుస్టాండువద్దకు గబగబా వెళ్ళా. నా అదృష్టం ఏమిటో అప్పుడే, జి.టి.కి పోయేబస్సు చక్రం పాడయి మరమతు లోవుంది. తర్వాతబస్సు బైలుదేరటానికి ఇంకా కొంచెం ఆలస్యం అవుతుందని సంగతి తెలిసింది. కమలను చూడాలనే కోరికతో వువ్విళ్ళూరిపోతోంది నామనస్సు. నిజంగా ఆ నాడు కమలను కలుసుకోక ఇంటికిరావటం

చాలా పరిహాసాస్పదం, విద్యుక్తదర్శానికి తప్పడం అనుకొన్నా.

ఆలస్యానికి నామనస్సు ఒప్పుకుందికాదు. దగ్గరలోవున్న టాక్సీకంపెనీకిపోయి ఒక స్పెషలు టాక్సీలో జి.టి.కి బైలుదేరా.

జి.టి.కి వెళ్ళే కాళ్ళేపులో కట్టిన గాలి మేడలు ఇన్ని అన్ని కావు. అదృష్టవంతుని చెరిపేవాడు దురదృష్టవంతుని బాగుచేశే వాడు లేడుగదా ! నాలదృష్టంకాకపోతే ఇది నాకే ఎందుకు దొరకాలి.తప్పక నేను అదృష్టవంతుడను, సత్యంగా నేను అదృష్టవంతుడను, ముమ్మాటికి అదృష్టవంతుడనే. నాకంటే అదృష్టవంతు డింకెవ్వడుంటాడు. ఇంకా ఒకటి, రెండు నిమిషాల్లో నేను ప్రపంచమంతలోనూ అందమైన ఒక యువతితో మాట్లాడబోతున్నానుగదా ! నిరాశాతప్తమైన ఆమె హృదయాన్ని శాంతివచనాలతో శాంతిపరస్తూ, ప్రియమైన వచనాలతో ఆమెహృదయాన్ని ప్రేమప్రవాహంతోనొప్పి శెల్లువ అయ్యేటట్లు ప్రయత్నిస్తా.

కమల నాదగ్గరకు చిరునవ్వు నవ్వుతూ, ఆనందంతో వుప్పొంగుతూ, చంచలనేత్రాలతో వచ్చి నాపక్కకూర్చుంటే నేను అటువంటి ఆనందం ! అబ్బా ! నాజన్మ తరిస్తుంది. నన్ను కమల తప్పక అభిమానిస్తుంది. ఏమో? ఎవరికి తెలుసు ? ఆమె నన్ను వివాహమాడ గోరుతుందేమో ? అదృష్టవంతుడను.

ఈవిధంగా అనుకొంటుంటేనే జి. టి. కి వచ్చి ఆవిలాసానికి చేరుకున్నా. అది పెద్ద అంతస్తులమేడ. రాజాంతాపురాన్ని సూచించే ఆమేడ చూసేసరికి నామనస్సులో వ్యాకులంచేత, వుద్రేకంచేత అదోమాదిరిగా మారింది. ఇదిఒకవిధంగా మంచికే వచ్చిందేమో అని తలచి లోపలికివెళ్ళి రెండో అంతస్తుకు

చేరుకున్నా.

అక్కడవుండే జవాను ఒకడు “ఏమి పని మీద వచ్చారని ప్రశ్నించాడు.”

నేను వచ్చినపని చెప్పేను.

వాడు లోనికిపోయి తిరిగివచ్చి నన్ను మేనేజరు గదిలో ప్రవేశపెట్టాడు.

నేను మేనేజరుతో బీచిలోజరిగిన సంగతంతా చెప్పి అతనికి వుత్తరం, పొటోను చూపించాను. “మీరు చాలా అదృష్టవంతులు సుమా” అన్నాడు మేనేజరు చిరునవ్వునవ్వుతూ.


“మీరు కమలతండ్రి అని తలుస్తాను.” అని అడిగాను. “కమల అనేకమంది చూపులకు అందంగావుండే దుర్మార్గులవల్ల మోసగింపబడి వుంటుంది, నిజమేనా పాపం అమాయకపు పిల్ల-నేను ఆమెను చూడవచ్చునా?” అన్నాను. “ఓ తప్పక” అని మేనేజరు పక్కనేవున్న ఒక చిన్న గదిలోనికి వెళ్ళి ఒక చిన్న ప్యాకెటు చేతపట్టుకు వెంటనే తిరిగివచ్చి

“మీరు ఈ ప్యాకెట్టు తీసుకుని నాకు ఎనిమిది అణాలు ఇవ్వండి. తర్వాత నేను కమలసంగతి చెబుతా” నన్నాడు.

నేను అతితోందరగా ఆయన చేతిలోవుండే ప్యాకెట్టు తీసుకుని ఎనిమిది అణాలు ఇచ్చేను.

ఇది మా “కమలా ఫేస్ - పాడరు” అని మేనేజరు చిరునవ్వునవ్వుతూ నాతో చెప్పాడు.

“ఇది ముఖముమీది మొటిమలు, నల్లని మచ్చలు, వివిధరకములైన చీడ పొక్కులను పోగొట్టుటయందు గొప్ప ఔషధరాజము. ముఖమునకు కాంతినిచ్చి, తేటపరుస్తుంది. చర్మమునకు ముఖములువలె నునుపు మెత్తదనాన్ని కలిగిస్తుంది. మేము మాయొక్క ఔషధములను ప్రజలకును అందచేయుటకు ఈవిధముగా ప్రకటించుటకు పూనుకొని యున్నాము. మీరు ఈనాడు బీచిలో గనుకొని నది అటువంటి వుత్తరమేను” అని చిరునవ్వుతో చెప్పి గుడ్-బై అన్నాడు మేనేజరు.




వైద్య గ్రంథములు

ఆష్టాంగ హృదయము నూత్రస్థానము	6 0	అనుపానమంజరి	0 8
,, నిదానస్థానము	2 0	అనుపానరత్నాకరము	0 12
,, చికిత్సాస్థానము	4 8	,, మేలు ప్రతి	1 0
,, కల్పస్థానము	0 12	అనుపానతరంగణి	0 12
,, ఉత్తరస్థానము	6 0	చికిత్సారత్నము, శ్రీలోక బాలలోక చికిత్స	1 4
వైద్య చింతామణి రెండు సంపుటములు	8 0	వైద్యకౌలజ్ఞానము	0 4
సుశ్రుతము, శారీరస్థానము ప్రాచీనము	2 8	వైద్యామృతము (అజీర్ణమంజరి చేరినది)	1 4
ధన్వంతరీనిఘంటువు (సవరణ ప్రతి)	2 8	రసరత్న సముచ్చయము	2 8
వస్తుగుణపాఠము (గుణపాఠము)	3 0	బసవరాజీయము	7 0
సర్వోపధి గుణకల్పము	2 8	శార్దూలధరసంహిత	3 0

విడుగు వేంకటకృష్ణారావు పంతులు,

2/40, పెద్దినాయుని వీధి, మదరాసు.



కుంకుమపువ్వు

రచయిత :

గుమ్మలూరు సత్యనారాయణ, బి. ఎస్. సి. (ఎజి.)

కుంకుమపువ్వును ఆంగ్లమున సాఫ్రన్ అందురు. ఈపదము తొలుత ఫ్రెంచిభాష లోనిదియని యందురు. అరేబియాప్రాంతము లలో జఫ్రిన్ యని పిలువు. వృక్షశాస్త్ర కారులు దీనిని 'క్రాకస్ సైటెవస్' యని పిలుతురు. ఇది యోకదశబీజములలోనిది. మన దేశమునం దిది కాశ్మీరములో విస్తారముగా దొరకుచున్నది. ఈజాతి మొక్కలు వర్ష కాల మారంభమవగనే ప్రతిచోటను, యిండ్లమీ దనుకూడ, మొలచి కనులకు సుందరదృశ్య ములను ప్రతిఫలించుచుండును. దక్షిణహిందూస్థానమున ఉత్తరమునకంటె దీనివాడుక తక్కువ. పూర్వము యిప్పటికంటె పాశ్చాత్యులు దీని నెక్కువగా రంగులువేయుటకు కొనెడివారు. కాని రానురాను ఖరీదుతక్కువగల వస్తువులువచ్చి కుంకుమపువ్వు విలువను పాడుచేసినవి.

కుంకుమపువ్వు దత్తత సుగంధద్రవ్యము. తొలుత నిది నూలునకు, పట్టునకు రంగువేయుట కుపయోగపడెడిది. కాని చాల ఖరీదుగా నుండుటవలన కుంకుమపువ్వులోని రంగుపదార్థమును కనుగొని పాశ్చాత్యులనన్య విధముల రసాయనప్రయోగములచేత పృథక్పరణ మొనర్చుచున్నారు. ఇటులనే నీలిమందు, కర్పూరము, రబ్బరు మొదలగు ప్రకృతిప్రాసాదములను పాశ్చాత్యులు శాస్త్ర దేవత కాహుతిజేయుటవలన హిందూ కోశా

గారములు శోకాగారములుగా మారినవి. కుంకుమపువ్వులోని వర్ణ హేతువును శాస్త్రములో క్రాసిను * యని యందురు. ఈ వర్ణములతోనే బట్టలకు రంగువేయుదురు. కొన్ని రంగులు వేయుటకు పూర్వము బట్టలకు మరి కొన్ని అద్దకములవంటి పదార్థములను కలపినగాని పిదప వేసిన రంగుపట్టుదు. కాని యీ కుంకుమపువ్వులోగల క్రాసినులను వేయుట కట్టి పూర్వపరిశ్రమ యేమియు నక్కరలేదు. దీని రంగు వంగపండునుండి యెరువువరకుగల తరములలో నుండును. సాధారణముగా కుంకుమపువ్వుతో రంగువేయునపుడు కుసుమ

* ఈ క్రాసినులు సజీవరసాయనముగు సుగంధ వర్ణములు. ఆనగా ఇట్టివి సుగంధముగల కొన్ని పదార్థములు కొన్ని యితర రసాయనప్రయోగముల వలన సుగంధవర్ణము లగుచున్నవి. ఆ నూతన పదార్థములకు తొలుతగల వాసనయు, పిదపవచ్చిన వర్ణమును కలవు. ఇట్టి విపరీతధర్మములుగలవి క్రాసినులు. ఈపేరు 'క్రాకస్ సైటెవస్' యనబడు కుంకుమపువ్వుయొక్క శాస్త్రనామమునుండి వచ్చినది. ఇటులనే 'డాకస్ కరోట' యనబడు కారటు దుంపలోని వర్ణ హేతువును కారోటిన్ యనియు, 'లైకొపెన్సికమ్ ఎస్కులెంటమ్' యనబడు సీమ వంగలోని వర్ణమును లైకొపెన్సిన్ యనియును, ఆ ప్రత్యేకవర్ణము లెంచెందుగలవో తెలియుటకు సులభముగా లాటినులో నామములను శాస్త్రకారులు పెట్టెదరు.

పువ్వు, మరొకొన్ని పువ్వులను కలిపి కల్తీ చేయుచున్నారు. ఒకప్పుడు పెద్ద పట్నము లలో తాంబూలములలోపడు కుంకుమపువ్వు లో పలుచని కర్రముక్కలు రంగువేయబడి యుండుట విశదమగును. ఇట్లు కల్తీచేసి పేరు పాడుచేసుకొనుటలో మనవారికిగల తెలివి తేట లెక్కువ. స్వచ్ఛమగు కుంకుమపువ్వు శులము 1-కి రూపాయి యగును. శాస్త్రీ కృతవర్ణములు బజారులలోనికి వచ్చి పడు చుండుటవలన కుంకుమపువ్వుయొక్క వాడుక రంగువేయుటలో తగ్గినది. ఇక మిగిలిన దాని సుగంధము నానుకొని వ్యవహారములో నిష్ప డుండుటచే దీనిని మన సుగంధద్రవ్యములలో జేర్చుచున్నాము.

కుంకుమపువ్వులోని యెక్కువవాసన, రంగుగల భాగము పువ్వుయొక్క కర్ణికా ముఖములు. ఈ పువ్వుగల యనులోమములో కర్ణికాముఖము మూడుజడలగా విడి పొడు గుగా నుండును. ఈజడలు చక్కని కుంకుమ రంగుగలిగి, యెక్కువ వాసనగా నుండును. శ్రేష్టతమమైన కుంకుమపువ్వు యీ కర్ణికా ముఖములే.

కుంకుమ మొక్క దుంపలవలనే ప్రవర్ధ మానమగుచున్నది. ఒకచోట ప్రాతబడియు న్న దుంప చాల సంవత్సరములవరకు పూయు చునే యుండును. అనగా ప్రతి సంవత్సరము క్రొత్తదుంప భూమిలో తయారయి ప్రాత దుంప నశించుచుండును. ఆ క్రొత్తదుంప తిరిగి మొలకెత్తి, కాలచక్రమును ద్రిప్పచుండును. మొక్కకు కాండముగా కనబడు భాగము బాగుగా దుబ్బుకట్టుచు, గుండ్రముగాగాక, యొకేవరుసలో విశాలమగుచున్న చోడి మొక్క మొదలువలె యుండగలదు. అనగా

యాకుల మొదళ్లు ఒకదానికొకటి ప్రతిముఖ ముగానుండి యొకదానియొడిలో నింకొకటి చొచ్చియుండును. * ఆకులు సాధారణముగా నిట్ట నిలువుగా నుండును. ఇట్లు ఏకదళ బీజ మునకు జెందిన 'లిల్లీ మొక్కల'లో సుమారు కాననగును. ఆకు కాడల మొదలు గుల్లగా నుండును. పూవులన్నియు చిన్నవిగానుండి, గుత్తులుగుత్తులుగా నుండును. పూవులోని భాగములన్నియు రంగుగలిగియుండును— అనగా ఆకర్షణపత్రములు, కేసరములు, కర్ణికలు, కర్ణికాముఖములు మొదలైనవి. ఇందు అండాశయము కేసరముల పాదములకు దిగువ నుండును. ఈ కుంకుమపూవులు 'అర్ధనారీశ్వ రములు.' అనగా ఒకే పువ్వులో స్త్రీపురుషావయవములు రెండు నుండును. అందుచేత నివి పురుషబీజముకొరకు అట్టై తాపత్రయపడ నక్కర లేదనుకొందుము. కాని సృష్టిస్వభావ మదికాదు. ఎల్లప్పుడును పురుషసంకరమునకే

* ఆకులకు సాధారణముగా, వానియందుగల యంగవివరములలో నూర్ధ్వభాగములు రెండును సమానుగానుండవు. మీదిభాగములో నెక్కుడు దట్ట ముగా నమర్చబడిన 'నిడుపుపసరుకణములు'ను, అధో భాగమున విడివిడిగా వాయుకణసప్రయాణములు వీలగునటుల ముద్దపసరు కణములు నుండును. నిడుపు పసరుకణములవలన యెక్కువ 'కాంతిసంకలన' మగును. కాని అంత యెక్కువకాంతి సంకలన మనవసరమైనపుడు దానికి తగుపనిముట్లుకూడ ననవ సరమే. కుంకుమ మొక్కజాతులు విరివిగా ఎక్కువ నూర్యరశ్మికలిగి తేమలేని దక్షిణాఫ్రికాలో సహజ ముగా నెరుగుచున్నవి. వాటియునికిబట్టి, యందలి శీతోష్ణస్థితుల కనుగుణ్యముగా నున్నట్లు మొక్కల యంగవివరములుండును. అందువలన కుంకుమ ఆకులు ముద్దపసరుకణములలో తమ రెండుప్రక్కలను సమా నముగా నుండును.

యెదురుచూచుచుండును. వైనుండి పురుష బీజము—పుప్పొడిని పొందుటకు ప్రతిపూవును తనయంగములను సరిచేసుకొనును. ఒకప్పుడటు లన్యపురుషసంయోగముకాకుండిన అక్కమగడే గతియన్నట్లు తనలోని పురుష బీజమే యాధారమగును. ప్రకృతి ధర్మానుసారము పురుషసంకరమున కీచిన్నకుంకుమపువ్వు వేషముల నెన్నో వేయుచున్నది.

అండాశయముదగ్గర నొక మధుకోశమున్నది. అందలి మకరందమును త్రాగుటకు తేనెటీగలు మొదలైన చిన్నకీటకములు వచ్చును. ఈ మధుపిపాసచే మాటిమాటికి వచ్చుకీటకములే పురుషబీజవాహనములు. ఒకే పూవులోని పురుషభాగముకన్న స్త్రీభాగము త్వరలో సంయోగమునకు సిద్ధముగ నుండును. కర్ణికాద్వారము కేసరములకన్న ముందుగా నెదిగి తేనెటీగలు పూవులోనికి పోవుదారి కడ్డముగా సంపర్కమునకు సమ్మతించిన కర్ణికాద్వారము తెరచియుండును. కీటకముల కీద్వారము దాటిపోయిన లోపల పుప్పొడి కేసరములలో విడియుండును. ఆ భాగముకూడ దాటి లోపలకుపోయిన యప్పుడు మకరందము దొరకును. కీటకములు ప్రతిపువ్వులోనికి పోవుచు తిరిగి వచ్చుచుండును కదా. అట్లుచేయునపుడు వాటిశరీరమునకు బాగుగా పుప్పొడి యంటుకొనును. మకరందమును త్రాగిపోయి మరొక యర్ధనారీశ్వరిలోనికి పోయినపుడు వాటినిదివరకే యంటుకొనియున్న పుప్పొడి దారికెదురుగా నిలువ పడియున్న కర్ణికాముఖమును ముద్దాడి మరి పోవును. ఇక నేమున్నది ? బీజసంకరము - పిండోత్పత్తి - ప్రకృతివాంఛాఫలితము !

కాశ్మీరములో కొండలోయలలో దీనిని వేయుచు పెంచుచున్నారు. 5, 6 సంవత్సర

ములనుండియేపంట లేనటువంటి, భూములలో నే దీనికృషి. ఆ ప్రాంతములలో సారవంత మగులోయ లెన్నైనను కలవు. గత్తమువేయట వాడుక లేదు. వీటిని జూలైలో పాతుదురు. అక్టోబరు నాటికి పూతబట్టును. అదియే పంటకాలము.

మొదట పూవులనెండబెట్టి కర్ణికాముఖములను కోసివేయుదురు. బ్రహ్మవిష్ణుమహేశ్వరత్రయము నేనేయన్నటు లీయర్ధనారీశ్వరపుష్పముల కర్ణికాముఖము మూడుపాయలై యుండునని నెరిగితిమి. ఇవి చాల వాసన, కుంకుమరంగు కలిగియుండును. ఇదియే మొదటిరకపు కుంకుమపువ్వు.

పిదప పువ్వులను కర్రలతోగొట్టి నీట బడవేయుదురు. మిగిలిన భాగముల వేరేదీసి యుంచుదురు. ఇవి వాసనలోను, వర్ణములోను రెండవరకము.

వ్యాపారములో మొదటిరకమును 'మంగ్ల' యనియును, రెండవరకమును 'నినాల' యనియును వాడుక.

ఉపయోగములు:—(1) తొలుత రంగు వేయుట కుపయోగపడునని దీర్ఘముగా వినఱించితిమి. బట్టలకు వేయుట తగ్గినను ధనికులు త్రరహిందూ దేశమున తిలకములలో కలిపి పెట్టుకొందురు. ఆతిలకమునకు కుంకుమవాసన, రంగు ఉండును. (2) పిండివంటలలో (జిలేబి, పాయసము, లడ్డు మొదలగునవి) మనము సాధారణముగా వాడుకచేయుచున్నాము. (3) పెక్కు ఔషధములలో కూడ కలియుచున్నది. (4) భోగులు తాంబూలమున వాడుచున్నారు.

విలాసమున కిట్టియపయోగకరమగుచు, ఎక్కువ ఖరీదునకుగాని దొరకని యీ

చక్కని చిన్న పువ్వు మొక్కను దొడ్లలో గాని పొలములలో గాని వేసి పెంచుట యెంతయో ఆనందముగా నుండుననుటలో నతిశయోక్తి లేదు.

సూచన.—విషయము పూర్తి గానుండుటకు వలసినచోట గూఢశాస్త్రభాగములలోనికి పోయియుంటిని. మరియు పూర్తి గా గల శాస్త్ర పాఠములను ఫుట్ నోట్సులో నిచ్చితిని. కొన్ని శాస్త్రసంకేతపదములకు వాని యాంగ్ల పదముల నిట నిచ్చుచున్నాను.

- కుంకుమపువ్వు - Crocus Sativus.
- పృథక్కరణము - Synthesis.
- క్రాసిణలు - Croceins.

- సజీవరసాయనము - Organic.
- 'సుగంధవర్ణములు' - Azo dyes.
- కొన్ని అద్దకములవంటి పదార్థములు - Mordants.
- కర్ణిక - Style.
- కర్ణికాముఖము - Stigma.
- కేసరములు - Stamens.
- అండాశయము - Ovary.
- నిడుపు పసరు కణములు - Palisade.
- ముద్ద ,, ,, - Spongy tissue.
- కణరసము - Cell-sap.
- కాంతిసంకలనము - Photo synthesis.
- అర్ధనారీశ్వరములు - Hermophrodites.

భారత దేశ సంస్థల ప్రోత్సహింపుడు

సల్పరీమియములు.

ప్రత్యేక సౌకర్యములు

ఆధునిక పద్ధతులు.



1. 'ఎ' మొదలు 'జెడ్' వరకు గల స్కీము, 2. బిడ్డల విద్యావివాహముల స్కీము, 3. సమిష్టి జీవితభీమా, 4. స్త్రీలభీమా, 5. యావజ్జీవితపు ఫించను ఏర్పాటు, 6. భార్యాభర్తల జాయింటు లైఫ్ స్కీము ప్రత్యేక సౌకర్యము.



అదియు నిదియు అననేల ? ఏరువారననేల ? ఎల్లరకును అందుబాటులోనున్న జీవిత భీమాపాలసీని పొంది మీపోష్యవర్గమును పోషింపుడు.

కంపెనీ ఆర్థికస్థితి గాంచనగును.

గవర్నమెంటు సెక్యూరిటీ రు 2 లక్షలు.
 జీవితమూలనిధి రు 6 ,,
 చెల్లించిన క్లెయిములు రు 14 ,,
 1933-34 లో చేసిన వ్యాపారము రు 35 ,,

ధారాళమైన కమిషన్, వేతనములపై పలుకుబడి గల ఏజెంట్లు కావలెను. ఇట్టి విశేష సౌకర్యములు కలవు కాన నేడే వివరములకు సూపరింటెండెంటు

ది వీనస్ అస్యూరెన్సు కంపెనీ, (ఫీల్డ్)

The Venus Assurance Company Ltd., Delhi.
 బ్రాంచి ఆఫీస్ : 22, సెకండులైను బీచ్, మదరాసు.

లేక మీకు సమీపమునగల ఏ బ్రాంచి ఆఫీసుకై న వ్రాసి తెలిసికొనుడు.

గర్భవతులు అంటిముట్టరానిపండు

రచయిత :

పి. బ్రహ్మజీరావు, యం.బి.,బి.యస్.

గర్భవతులు దేహపోషణ బాగాజరగడానికీ, మలప్రవృత్తి సరిగ్గా అవడానికి ఫలాలు బాగా తినాలి అని డాక్టర్లు అందరూ చెప్తారు. దీన్నిబట్టి చూలింతరాళ్ళకు ఫలాలు అవశ్యకమైన ఆహారమని తేలిపోతోంది. అయితే అట్టి అవశ్యకమైన ఆహారానికి చెందిన ఫలజాతితో గర్భిణీస్త్రీలు వేలేసి ముట్టుకోకూడని ఫలకూడా ఒకటివుందని తెలుసుకోడానికి చాలాఆశ్చర్యంగావుండకమానదు. ఎంత ఆశ్చర్యంగావున్నా ఆవిషయం తెలుసుకోవడం చాలాముఖ్యం. ఏమంటారా ఆపండు తింటే గర్భిణీస్త్రీలు చాలా ప్రమాదకరమైన అవస్థకు లోనవుతారు. ఆఫలం తింటే కలిగే హాని తెలుసుకుని స్త్రీలు చూలునిలిచింది మొదలుకొని దాన్ని అంటకుండానూ, ముట్టకుండాను వుండడం చాలామంచిది. ఆ ఉద్దేశంతోనే ఈవ్యాసం వ్రాస్తున్నాను.

ఇంతకీ గర్భిణీస్త్రీలు వేలేసి ముట్టుకోకూడని ఆపండుపేరేమిటో అని చాలామంది పాఠకులు తమతమ మనస్సుల్లో ప్రశ్న వేసుకుంటూవుండవచ్చు. కాబట్టి ముందుగా ఆపండు పేరు చెప్పుతున్నాను. గర్భిణీస్త్రీలు వేలేసి ముట్టుకోకూడని పండు అనాసపండు.

అయితే అనాసపండునుగూర్చిన ఈనిషేధాన్నిగూర్చి మన ప్రాచీనవైద్యగ్రంథాలు ఏమీచెప్పడంలేదు. అసలు అనాస పూర్తిగా విజాతీయఫలం. అది మొగలాయిప్రభువుల

కాలంలో మాత్రమే మనదేశానికి వచ్చింది. విశేషమైన రుచిగలఫలం కాబట్టి అది కొద్దిరోజుల్లోనే దేశం అంతా వ్యాపించి ఈదేశంలో ఆబాలగోపాలం ఎరిగిన జాతీయఫలంగా మారిపోయింది. దీనికి మనదేశభాషల్లో ఒకదానిలోకూడా ప్రత్యేకంపేరులేదు. మనకు నూతనమైంది కాబట్టే దీన్నిగూర్చి మన ప్రాచీనవైద్యగ్రంథాలు ఏమీచెప్పడంలేదక పోవడం సంభవించింది.

ఈ వ్యాసంలో అనాసపండుయొక్క చరిత్రకాని, దాని ఇతరఓషధీగుణాలుకాని చెప్పడం నాఉద్దేశంకాదు. ఇది ఎట్లు, ఏల గర్భిణీస్త్రీలకు నిషేధమైందో మూత్రమే చెప్పడం నాసంకల్పం.

అనాస సంబంధమైన ఆకులకు, కాయలకు, పండ్లకుకూడా జారీగుణమేకాని గ్రాహిగుణంలేదు. అనాసఆకులలోని పై బెరడుతీసి లోపలి తెల్లగుంజలో పంచదార కలుపుకుని తింటే ఆముదంపుచ్చుకున్నప్పటికంటే కూడా గాఢంగా విరేచనాలు అవుతాయి. ఏవైద్యుడున్నా ఎట్టిస్థితిలోకూడా కడుపులోవున్న వారికి గాఢంగా విరేచనాల్ని చేసే మందుల్ని ఇవ్వడు. గాఢంగా విరేచనంచేసే గుణం అనాసఆకుల్లోనే కాకుండా కాయల్లోనూ, పండ్లల్లోనూకూడా వుంది. అనాసకాయలికచర్మాన్నికూడా తినివేసే శక్తి వుంది. మనం విడవకుండా ఒక గంటనేపుగనక అనాస

కాయల్ని ముక్కలుగాకోస్తే మనకు ఈ సంగతి అనుభవపునరుక్తం అవుతుంది. ఏమంటారా అట్లా కోనేటప్పుడు మనవ్రేళ్ళకు తగిలే అనాసరసం మనవేలిగోళ్ళను చుట్టివుండే సున్నితమైన చర్మాన్ని తినివేస్తుంది. ఇట్టి గుణంగల ఫలరసాన్ని అతిసుకుమారమైన మరోప్రాణాన్ని గర్భంలో ధరించివున్న స్త్రీలకు ఇవ్వడం ప్రమాదకరమైందని ప్రత్యేకం చెప్పవలసిన అవసరంలేకుండానే గ్రహించుకోవచ్చు.

సున్నితచర్మాన్ని తినివేయడమే కాకుండా అనాసపండురసంలో స్త్రీల గర్భాశయాన్ని సంకోచపరిచే తీవ్రగుణంవుంది. కాబట్టే గర్భవతులు అనాసపండును తింటే గర్భపాతం కలిగి తీరుతుంది.

ద్రాక్షతరువాత అనాసపండులోనే విస్తారం చక్కెరవుంది—రాగి, ఇనుము, మేంగనీసు, కాల్షియము, ఫోస్ఫరస్ మున్నగు లోహాలు అనాసపండులో మంచిపాళ్ళలో వున్నాయి—ఆప్లుసిత్తాన్ని, సోఫను పోగొట్టడంలో అనాస ప్రశస్తమైంది—టైఫాయిడ్ క్రిములను చంపడంలో పెట్టిందిపేరు కాబట్టి సన్నిపాతరోగులకుకూడా అమెరికావారు అనాసపండును నిషేధింపరు—ఇన్ని మంచిగుణాలు వున్నా గర్భపాతాన్ని గలిగించేదుర్గుణం వుండడంచేత ఇది గర్భిణీస్త్రీలకు అంటిముట్టరాని పండు అయింది.

అనాసపండుయొక్క ఈగుణాన్ని గూర్చి అభిప్రాయాలిచ్చిన కొందరు సుప్రసిద్ధులగు డాక్టరుల వాక్యాలను ఉదాహరిస్తాను.

1. కాలికట్టులోని సర్జన్ మేజరు హెన్రీ డేవిడ్ కుక్ గారి అభిప్రాయము : 'పచ్చి అనాసకాయ రహస్యగర్భస్రావాలకు ఉపయోగింపబడుతున్నది.'

2. కలకత్తాలోని అసిస్టెంటు సర్జన్ దేవంద్ర నాథరాయిగారి అభిప్రాయము : 'అనాస గర్భపాతాన్ని కలిగిస్తుంది.'

3. మాంఘీరునందలి బ్రిగేడ్ సర్జన్ యఫ్-హెచ్. థారన్ టన్ (బి.ఎ., యం.డి.) గారి అభిప్రాయము : 'మోతాదుమించి అనాసఫలరససేవనచేస్తే గర్భాశయం గాఢంగా సంకోచం పొందితీరుతుందని నమ్మబడుతున్నది.'

4. నేలమునందలి సర్జన్ మేజరు యఫ్.యఫ్. యల్. రాట్టన్ గారి అభిప్రాయము : 'రహస్యగర్భస్రావాలకు అనాస వాడబడుతుంది.'

5. గంజామునందలి హానరరీసర్జన్ పి. కిన్నులే గారి అభిప్రాయము : 'మలాకాస్సై)యి ట్టునందు అనాస ఆకులరసం గర్భపాతం కలిగేనిమి త్తం వాడబడుతుంది. బాగా పండిన అనాసపండురసంకూడా తీవ్రతలో కొంత తగ్గివున్నా అట్టిగుణాన్నే కలిగి వుంటుంది.'

6. పబ్నాయందలి సర్జన్ మేజరు ఆర్.యల్. దత్తు (యం.డి) గారి అభిప్రాయము : 'అనాసపండురసం బాగా ఆరోగ్యంగా వున్న గర్భవతులకు ఏవిధంగానూ హాని చేయకపోవచ్చుకాని బలహీనలున్నూ, ఇదివరకు ఎప్పుడైనా గర్భస్రావంకలిగిన వారున్నూ అయిన గర్భవతులకు ఇది తప్పకుండా హానికలిగిస్తుంది. స్త్రీలగర్భాశయానికి ఉద్రేకంకలిగించే దుర్గుణం అనాసలో విస్తారంగావుంది.'

విస్తరించి వున్నవవాసనల్ని ఆస్వాదించే మధుకరాంగనలకు సంపెంగవాసనలూగ విస్తరించి ఫలభక్షణం చేయవలసివుండే గర్భవతులకు అనాసపండు తినడానిది అయింది.



“ఆంధ్రభూమి” పుస్తకపేర్లము

౧౬౭. విప్రకులదర్పణము.

బ్రాహ్మణకుటుంబముల చరిత్రములను సంచికలుగా వెలురించుటకు ప్రతికరూపమున ప్రతిమాసమునందు 5, 20- వ తేదీలయందు వెలువడుచుండును. మొదటి రెండు సంచికలును మాకార్యాలయమునకు పంపబడినవి. ఏడాదిచందా అంచెకూలితో రూ 5. చిరునామా శ్రీ సత్తిరాజు సీతారామయ్యగారు, కంఠేరు, తణుకుతాలూకా, పశ్చిమగోదావరిజిల్లా.

౧౬౮. నివేదనము

రచయితలు ఆకొండి వెంకటేశాశ్రీ గారు. పండితులగు ఆకుండి వ్యాసమూర్తిశాశ్రీ గారిని ఎవరో ఈనాడు కవులు కాదనగా వారికొమారులగు వెంకటేశాశ్రీ గారు రోషము వహించి వ్రాసిన పద్యముల చిన్నపుస్తక మిది. వలయువారు గ్రంథకర్త పేర పశ్చిమగోదావరిజిల్లా కాకరపర్రునకు వ్రాయునది.

౧౬౯. రాఘవశతకము

వేదనభట్ల వెంకన్నప్రణీతము. భక్తిరసప్రధానమైన శతకము. వెంకన్న గారు ఏడెనిమిది సంవత్సరముల వరకు జీవించియుండిన ఆధునికులేయయ్య కవిత్వమును ప్రాక్తనపద్ధతిని నడపిరి. ఈగ్రంథమును విస్మృతిగహనము పాలుకొనుండ అచ్చువేయించిన శ్రీతాత కృష్ణమూర్తిగారిని ప్రశంసింప వలసియున్నది. వెల రు 0-2-0. ప్రతులకు ప్రచురణకర్తల పేర భద్రాచలము వ్రాయునది.

౧౭౦. ధియాసఫీ

1936 మే 7, 8, 9, తేదీలలో బొంబాయి నగరమున సర్ యస్. రాధాకృష్ణన్ గారు ఆధ్యక్షతన జరిగిన మతముల పార్లమెంటుసభలో సోఫియావాడి యాగారు ధియాసఫీనిగూర్చి ఆంగ్లమున ఇచ్చిన ఉపన్యాసమున కిది గ్రంథరూపము. గ్రంథముడ్రణము

సుందరముగ నున్నది. వెల రు 0-4-0. చిరునామా - ధియాసఫీ కంపెనీ (ఇండియా) లిమిటెడ్, 51 ఎస్ట్రేట్ నేడ్ రోడ్, ఫోర్ట్, బొంబాయి, (ఇండియా).

౧౭౧. దివ్యవాణి

మామిత్రులు ముద్దా విశ్వనాథముగారు ఆంధ్ర సేవాప్రచారముల ద్వారా చేయున్న ఆంధ్రసేవ కొని యాడ తగియున్నది. ఇంతవఱకు వారు పండ్రెండు గ్రంథములను ప్రచురించిరి. అందు ప్రస్తుతము మన విమర్శనమునకు పాల్పడిన దివ్యవాణి పండ్రెండవ పుస్తకము. ఇది సుప్రసిద్ధులగు శ్రీకూచి నరసింహము పంతులుగారు (బి. ఏ.) రచించినది. ఒక హరి జనునికథ. శ్రీ ఎస్. ఎమ్. చక్రవర్తి, ఎం. ఏ., గారు 80-9-1984-వ తేదీ ఆదివారపు 'అమృతబజా' యుద్వైవారపత్రికలో ప్రకటించిన ఆంగ్లకథా వ్యాసమునకు తెనుగు. అనువాదకళైలి అతిప్రశస్త ముగనున్నది. ఎంచీయాంటికా కాగితములమీద పుస్తకము అతి సుందరముగ ముద్రింపబడియున్నది. వెల రెండుఅణాలు మాత్రమే. చిరునామా: వ్యాసకుటీరము, మేలుపాక, (వయా) ఎలనుంచీలి, విశాఖపట్టణము మండలము.

౧౭౨. ఆంధ్రసేవ

ఈనూతన పత్రికకు మంచి స్వాగతము చేయుచున్నాము. ఇది తెనుగున ఒక క్రొత్తరీతి పత్రిక. పుస్తకప్రచారమునకు తోడ్పడు వ్యాసములు, విమర్శలు, కవిజీవితములు మున్నగునవి మాత్రము ప్రచురించు పత్రిక. విమర్శనార్థము పంపబడిన తొలిసంచికలో 'విద్య-గ్రంథపఠనము' అను శ్రీకూచి నరసింహము పంతులుగారి (బి. ఏ.) వ్యాసమునకు పూజ్య స్థాన మియబడుట ఎంతయు సముచితముగ నున్నది. ఆంగ్లమునందలి బుక్కునోట్సు పద్ధతిని ప్రచురింప

బడుచున్న ఈపత్రిక తెనుగువారి ఆదరాభిమానములకు పాత్రమగు గాక! చిరునామా: శ్రీమద్దా విశ్వనాథముగారు, మేలుపాక, (వయా) ఎలమంచిలి, విశాఖపట్టణమునుండలము.

౧౭౩. నందనార్

భక్తిరసప్రధానముగు విదంకముల నాటకము, గ్రంథకర్త: పసుమర్తి యజ్ఞనారాయణశాస్త్రి గారు. పంచముడగు నందనార్, ఆరవదేశమున తన ఆపూర్వభక్తిమహిమచే నిర్జలప్రదేశములో జలము పుట్టించుట, దేవాలయమున నందిని ప్రక్కకు జరుపుటమన్నగు అద్భుతకృత్యము లానరించి తెనుగువారి భద్రావల రామదాసునకు దీటుఅగుచున్నాడు. మాలలను తాకినను, దారిలో తారసిల్లినను, తుదకు చూచినను మైలపడి పోవుదుమనుకొను ఛాందసుల మనస్సును సహితము మార్గలుగు ఇతివృత్తముతో ఒప్పుచున్న నందనార్ కృత హరిజనసమస్యను గూర్చినేడు విశేషమును ఆందోళనము చేయుచున్న దేశహితైఘులను, సంఘసంస్కర్తలను దివ్యసందేశము నొసంగజాలింపన్నది. ఇదే ఇతివృత్తములో తెనుగున మరెకొన్ని నాటకములు బయలుదేరినవి. కొనివానియన్నిటికంటె రచనావిధానము నందును, కథాసంవిధానమునందును ఇది గుణవత్తరముగా నున్నది. అగుటనే దేశోద్ధారక, విశ్వదాత శ్రీకాశీనాథుని నాగేశ్వరరావు పంతులుగారు (ఎం. ఎల్. ఎ) దీనికి కృతిభర్తలయినారు. పత్రిక వెల రు. 0-12-0. పోస్టేజీ ప్రకృతము. గ్రంథకర్తపేర బ్యాప్టానిస్టుల బెజవాడను ప్రాసిన ప్రతులు లభించును.

౧౭౪. అనంతపుర మహిళా

పాఠశాల వార్షిక సంచిక

1936 జూలైమాసమున వెలువడిన అనంతపుర మహిళాపాఠశాలవారి నాల్గవ వార్షిక సంచికను అందుకొనుటకు ఆనందితుల మగుచున్నాము. మా మిత్రులు శ్రీయుత సీరిపి ఆంజనేయులుగారు దీనిని

యధారీతిని సంపాదించియున్నారు. ఆంగ్లమునను, ఆంధ్రమునను వ్యాసములు ప్రచురింపబడినవి. వ్యాసములన్నియు విద్యార్థినులచే వ్రాయబడినవగుట మెచ్చదగినది. ఆంధ్రవ్యాసములందు కొన్నికొన్ని అమూల్యమైనవి గానున్నవి. ఎ. సత్యవతిబాయి వ్రాసిన 'సాగసనగనేమి?' అను వ్యాసము ప్రత్యేకము ప్రశంసించదగియున్నది. సంచిక కంఠము 'శ్రీలు: శిరోజములు' అను సచిత్రవ్యాసము అలంకారప్రాయముగ నున్నది. తమ విద్యార్థినులను సారస్వతవ్యాసంగమున నిలిపి ఏలేట ఇట్లు సంచికను వెలువరించుచున్న శ్రీయుత సీరిపి ఆంజనేయులుగారి కృషికి జయవెట్టుచున్నాము.

౧౭౫. జనవాణి

ఈ క్రొత్త తెనుగుదినపత్రిక అవతరణముతో ఆంధ్రవార్తాపత్రికల చరిత్రయందు ఒక నూతనాధ్యాయము ప్రారంభమైనదనవచ్చును. దెయిలీ మెయిలు అవతరణముతో ఆంగ్లపత్రికలచరిత్రయందు ఎట్లు నూతనశకము ప్రారంభమైనదో అట్లే సంచిక ఒకటికి కానీవెలగల జనవాణిపత్రిక పుట్టుకతో ఆంధ్రపత్రికల చరిత్రయందు నూతనశకము ప్రారంభమైనదని చెప్పవచ్చును. వెలనుబట్టియే గాక వార్తల ప్రదర్శనమునుబట్టికూడ ఈపత్రిక మిక్కిలి వరణీయమైనదగుచున్నది. మొదటిపేజీయందును తుదిపుటయందును స్ఫుటాక్షరములతోనుండుచున్న వివిధవార్తల క్లికలు చూచినంతమాత్రముననే ఆనాటి వార్తావిశేషములన్నియు అవగతమగు చున్నవి. పాశ్చాత్యపత్రికల ఈతీరు తెనుగువారికి చూపినకీర్తి జనవాణిదే. ఆంగ్లమున పట్టభద్రులై, ఆంధ్రమున విజయవిలాసమువంటి ప్రాథమికప్రబంధమునకు వ్యాఖ్యవ్రాయగలిగిన విశేషపాండిత్యము నలవఱచుకొనిన శ్రీతాపీ ధర్మారావుగారు ఈపత్రికకు సంపాదకులగుట తెనుగువారి యదృష్టమే. చిరునామా : 2/16 మాంటుకోడు, మదరాసు.